



د خالد بن ولید رضی اللہ عنہ ژونڈ او جہادی کارنامی

Ketabton.com

لیکوال
عمر شاہین

بِسْمِ اللّٰهِ الرَّحْمٰنِ الرَّحِيْمِ



کتاب پېرىندە

د كتاب نوم	د خالد بن ولید رضي الله عنه ژوند
لیکوال	عمر شاهین
خپرندوی	مسلم خپرندویه تولنه - جلال آباد
چاپ وار	لومړۍ
كمپوز	مصلح الدین حامد
چاپ شمېر	۱۱۰۰
چاپ لېږ	۱۶۲
چاپ کال	۱۳۹۴

د چاپ حقوق له خپرندویه تولنه سره خوندي دي

د ترلاسه کېدو څای

مسلم كتاب پلورنځی

پته: اسحاقزی مارکېت، لاندینی پور، جلال آباد بشار، افغانستان

اړیکشمېرې: ۰۷۰۶۲۶۲۴۶۳ - ۰۷۷۶۰۰۶۴۱۶

برپښنالیک: muslim-pub@yahoo.com

لړ لیک

موضع	مخ
سرېزه	۱
نوم او نسب یې	۳
د خالد رضي الله عنہ اسلام	۴
د مؤته غزا	۶
د مکې فتحه	۸
د بت ماتول	۱۳
د اسلام تبلیغ	۱۳
د حنین غزا	۱۳
د طایف محاصره	۱۵
د تبوک غزا	۱۶
اکیدر	۱۷
د اسلام د بلونکي په حيث د خالد رضي الله عنہ تاکل	۱۸
خالد رضي الله عنہ د ابوبکر صديق رضي الله عنہ د خلافت په دوره کي	۱۹
د طليحه بغاوت	۲۱
ام زمل	۲۴
مسيلمه	۲۵
د يمامي جګړه	۲۶
د مسيلمه قاتل	۳۱
بهرنۍ حملې	۳۲
د عراق په لوري پرمختګ	۳۳
عراق ته د خالد رضي الله عنہ روانيدل	۳۴
له هرمز سره مقابله	۳۵
د ذات السلاسل کاظمه جګړه	۳۷

لېك

موضع	مخ
حصن المرأة	٣٨
د شناد ويالي جىڭە	٣٩
دولجه جىڭە	٤١
داليس جىڭە	٤٢
د حىرە د خلکو بغاوت	٤٣
الأنبار	٤٥
عين التمر	٤٧
د دومة الجندي فتحه	٤٩
حصيد، حنافس او مضيغ	٥١
د حصيد جىڭە	٥٢
د مضيغ جىڭە	٥٣
د ثنى او بشر فتحه	٥٤
د فراض جىڭە	٥٥
پىشام باندى حمله	٥٧
د دمشق جىڭە	٥٨
د دمشق فتحه	٦١
د شام عامل	٦٢
د خالد رضي الله عنه غزل	٦٤
د خالد رضي الله عنه وفات	٦٧
ماحدونە	٦٨

سریزه

الحمد لله رب العالمين والصلوة والسلام على امام النبيين وقائد المجاهدين
سيدينا محمد وعلى الله واصحابه ومن سار على نهجهم وسلك طريقهم
وجاحد في سبيل الله الى يوم الدين اما بعد
درنو لوستونکوا

د نړۍ تاریخ د حق او باطل په بې شمېره جګرو شاهد دي ، په دې جګرو کې
د بری او ماتې معیار د اسلام د یو ستر پوهاند د وینا په اساس په سلو کې
پنځه اویا فیصده د جنکیالیو په عقیده، هدف او مورال پوري اړه لري، د
اسلام د د تاریخ پیښي او د خالد بن ولید رضی الله عنہ حیرانوونکي
کارنامې زمونبود خبری تائید او ملاتر کوي

د پورتنيو خبرو د تائید لپاره د دې وروکي تاریخي اثر پیښي هم کافي دي
، خو زه د مثال په توګه د هغه وخت د مسلمانانو د جنکي روحيي د
څوکندونی لپاره د خالد رضی الله عنہ د هغه ليک یو برخه رانقلوم چې د
فارس د پاچھی د یوه سپه سالار هرمن په نامه یې لېږلی و، پر داسي وخت
له ئانه پرته هېڅوګ هم مه ملامتوه ځکه ما له ئانه سره داسي خلک
راوستي دي چې پر مرینه او شهادت دومره مین دي خومره چې تاسي د
ڙوند په خوبو مین یئ، دا د هغه وخت د مسلمانو مجاهدينو د اسلامي
عقيدي او مورال یو غوره مثال دي او د هغوي د بری راز په همدي کې
نځښتی وه ، په شهادت مین قوم تل ازاد او کامياب وي ما په همدي هيله د
دي اثر مطالب راټول کړي دي چې زمونبودنکو مجاهدينو ته د هغه
اتلانو د اتلولی او سر پسندني انځور مخې ته ودرې پې، چې په خپلوا
سېڅلوا وينو یې د روم او فارس امپراطوري د جاهلي نظامونو د تيارو په

د خالد بن ولید رضی الله عنه ژوند

۲

وراندي د اسلام د ازادي بنسونکي نظام مصال بل کر او دا هم ورته خرگنده
شي چي د هفه وخت د يو موتي مسلمانانو د بري راز چي د روم او فارس د
امپراطوري کمپلے يې ورتوله کره په شه کي نغښتی وه ، هغوی يو مخ د
قران کريم د دي ايت مصداق وه

﴿كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ﴾ .(البقره: ٢٤٩)

زاره: دېر ئله داسې شوي دي چي يو وروکى تولکى د الله په امر پريوي
لوبي دلي بر لاس شوي دی
د هفه وخت د مسلمانانو د کاميابي راز په سربنندنه ، صبر، استقامت،
يووالى او ثبات کي نغښتى و

که زمونبو اتل مجاهدين د الله تعالى په لاره کي خانونه د دي صفاتو په
وسيله سنبال کړي نو د مرستي ، فتحي او کاميابي ضمانت يې الله جل
جلاله کړي دی نور به د ختيئ او لويدیع د فرعوني او صليبي حواكونو له
وحشت ، بربريت د وسلو او حواكونو له دېربت خخه به هېڅ اندېښه ونه
لري

او په پاي کي له تاسو محترمو لوستونکو خخه هيله کوم که چېرته مو په
دي کتاب کي نېمګړتيا ولېدله نو د مهريانۍ له مخي يې مسلم خپرندويې
تولني ته وسپارئ چې په راتلونکي چاپ کي يې اصلاح کړي خپله سریزه د
يو شاعر په دي شعر رانغارم چي وايي

توري دېري دي خوزره د خالد غواوري
ته خالد بن ولید شه جهان ستادی

په درښت
عمرشاهين

نوم او نسب بې

نوم بې خالد رضی الله عنہ کئىھ بې ابوسلیمان دی او د محمد صلی الله علیه وسلم له خوا نه ورتە په جگپو کې د بې ساری زرورتیا او سربندنی له امله د سيف الله د اللہ جل جلاله توره، لقب ورکر شوی وه، دغه نومیالی او اتل صحابي له هجرت نه شل کاله د مخه په مکه مکرمہ کې زېبېدلی وه د ۴۱ کلونو په عمرد حمص په بنار کې ۲۱ هجري کې وفات شو، د نسب لرى بې په لاندې دول ده: خالد بن ولید بن مغیره بن عبد الله بن عمرو بن مخزوم بن يقظه بن تمیم بن کلاب بن مرہ بن کعب بن لوئ بن غالب بن فهر بن مالک بن نضر بن کنانه.

خالد رضی الله عنہ د عربو په يوي مشهوري قبيلي بني مخزوم پورې منسوب و. د پېغمبر صلی الله علیه وسلم نيا فاطمه بنت عمرو بن عابد د خالد رضی الله عنہ د غوره نیکه مخزوم د لمسي عمران بن عمرو لمسي، وه، همدارنگه د رسول الله صلی الله علیه وسلم سکه ترور عاتکه بنت عبدالمطلب د خالد رضی الله عنہ د سکني تره ابو امية بن مغیره بىخه وه، دويمه ترور مبشره بې د خالد رضی الله عنہ د نیکه مغیره د لمسي عبدالاسد بن هلال بىخه وه ام سلمه د رسول الله صلی الله علیه وسلم ميرمن هم د خالد رضی الله عنہ د تره ابو امية لور وه، د خالد رضی الله عنہ مور لبابه صغري بنت حارث هلالیه د محمد صلی الله علیه وسلم د ميرمن ام المؤمنین ميمونی خورو، د خالد دويمه ترور لبابه كبرى د رسول الله صلی الله علیه وسلم د تره عباس رضی الله عنہ بىخه وه، د خالد رضی الله عنہ پلار ولید بن مغیره د نوم او شتو خاوند و سرپېرە پر دې بې په خپل قوم کې د پوهې او تدىیر له امله هم بىه نوم درلو ده او خلکو به ورتە په درنه سترگه كتل له نورو قومونو سره به چې كومه شخړه او معامله پيدا شوه نود

مکې خلکو به دی د خپل او په توګه ورلیږه، خالد رضي الله عنده له کوچنیوالی راهیسې دیر هوبیمار او زرور و، د ٿوانی له پیله یې له اس زغلولو، غشی ويستلو نیزه و هللو او توري وهلو سره دیره مینه وه او بشپړ مهارت یې پکې درلوده. چې زلمی شو نو دغه ټولی بېگړۍ، چې د هغه وخت د ٿوانانو غوره صفات گنډل کیدل، په ده کې تر هر چا زیاتي وي هغه په جګړه کې بالکل د لور فطري استعداد خاوند و تراسلام راولو د مخه هم د مکې د قريشو د نظامي کمپونو انتظام، د لښکرو سامان ساتل او د سپرو د رسالي مشری د هغه پر غاره وه هغه دغه وظایف په دیره بنه توګه سرته رسول، لکه خنکه چې موب وينو د احد په جګړه کې هغه مسلمانانو ته زبست زييات زيان ور اړولي وه

د خالد رضي الله عنده اسلام

د حديبيه صلحي ته الله جل جلاله فتحه ويلى ده، خو دا فتحه او کاميابي د جسمونو نه بلکي د زړونو فتحه ده د اسلام د خپريدو لپاره امن پکارو او هغه د دغې صلحي په برکت د اسلام په برخه شو دا صلحه او روغه پخپله دېمنانو هم بری گانه د قريشو او مسلمانانو تر منځ چې تردغه وخته پوري کوم جنګونه شوي ذي په پوئي لحاظ په هغو کې هر ئخايد د قريشو په صفوئو کې د خالد بن ولید رضي الله عنده نوم په بسکاره دول ليدل کېږي، د جاهليت په زمانه کې د سپرو لښکري ده ته سپارل شوي وي، د احد په جګړه کې د قريشو د لښکرو بنو پيدلي پښي د ده په بې ساري ميرانه راتينګي شوي وي، د حديبيه په معامله کې هم د قريشو گزمه د همدي پساوري اتل تر قوماندي لاندي وه خو سره له دي تولو خبرو هم د قريشو دغه لوئي سپه سالار اسلام ته تسليم شو، وايي چې د هغه ورور ولید بن ولید رضي الله عنده چې تر ده د مخه مسلمان

شوي وه ده ته يبي ليک وراستولی وه او داسي يبي ورته ليکلي وو خالده پېغمبر
صلی الله علیه وسلم له ما نه ستا پوبنتنه وکره، ته ولی نه مسلمانيبوی د دغه
ليک له لوستلو وروسته خالد رضي الله عنہ په همدي ورع له مکي نه ووت او د
مدیني په لور روان شو، په لاره کي د د جنگ او جگرو ملکري عمرو بن
العاصر رضي الله عنہ هم ورسره ملکري شو، هفه ورنه پوبنتنه وکره چې چيرته
ئې؟ ده ورته وویل د مسلمانيدو لپاره حم اختر تر کومه پوري؟ عمرو بن
العاصر ورته وویل زما هم دا نيت وه دواړه یو ئای نبوي دربار ته ورغلل او په
اسلام مشرف شول، پېغمبر صلی الله علیه وسلم د هفه په مسلمانيدو په دغه
الفاظو دالله جل جلاله شکر اداء کړ، الحمد لله الذي هداك في الإسلام، ثنا او
ستانيه هفه الله لره ده چې ته يبي د اسلام په لوري هدایت کړي په دې توګه هفه
توره او د میراني جوهر چې تراوشه د اسلام پر ضد ترينه کار اخيستل کиде د
اسلام د ميني او محبت د خپرلو په لاره کي په کار واچول شو د خالد رضي
الله عنہ له اسلام راولو نه وروسته پېغمبر صلی الله علیه وسلم هفه ته
وفرمایل ستانه زما همدا هيله کиде چې ته بهارو ملکري، خالد رضي
الله عنہ عرض وکړ ما له مسلمانانو سره دير مخالفت کړي دی له دې امله زه
بنښه غواړم، خرنګه چې د رسول الله صلی الله علیه وسلم د دعوت بنیادي
اصول بشریت ته د امن او سلامتیا د لاري بنودل وو نه د شخصي کینو او
جگرو اتقام اخيستل نو د خالد رضي الله عنہ د نه بنسلو هیڅ سوال نه
پیداکиде، له دې امله پېغمبر صلی الله علیه وسلم هفه ته دا د گيرنه ورکره او له
اسلام نه مخکي خطاګانی يبي ورته وبنسلو

د مکي د فتحي او نیولو پروخت چې خالد رضي الله عنہ د مسلمانانو د یو
تولکي د افسر په توګه د محمد صلی الله علیه وسلم له مخې نه تیر شو نو
محمد صلی الله علیه وسلم پوبنتنه وکره چې دا خوک دی؟ خلکو ورته وویل
چې خالد دی، محمد صلی الله علیه وسلم ورته وویل د الله جل جلاله توره ده

د مؤته غزا

مؤته په شام کي د يو ئاي نوم دی چې د بلقان دی خواته پروت دی په عريو
کي چې کومي شرقی توري مشهوري دی هغه په دغه ئاي کي جورېپوي
محمد صلی الله علیه وسلم د بصری د پاچا يا د روم د قیصر په نامه يو خط
ليکلی وه د شام او عريو په سرحدی سيمو کي چې کومو عربي رئيسانو
واکمني درلوده په هفو کي يو شرجیل بن عمرو هم وه دی د همدي بلقان
سيمي حاکم او د قیصر تر فرمان لاندي و دی عربي کورنى له ذيرې مودي
راهيسې عيسائي مذهب منلى و او د شام په سرحدی سيمو کي يې
حکمراني کوله د محمد صلی الله علیه وسلم ليک حارث بن عمیر وړۍ وه،
خو شرجیل سرېپه پر دی چې ليک ته مثبت خواب ورنه کړ هغه يې شهيد
هم کړ

د حارث د قصاص او پور اخيستلو لپاره محمد صلی الله علیه وسلم دري
زره لښکر تيار کړ او شام ته يې ولیوه، زید بن حارثه يې چې د محمد صلی
الله علیه وسلم يو ازاد کړي مریې وه د دغه لښکر سپه سالار وتاکه او ورته
ويې ويں چې که د شهادت لور مقام دی په برخه شونو جعفر طیار او که هغه
هم شهید شو نو عبدالله بن رواحه به ددې لښکر سپه سالاران وي، زید
رضي الله عنه مریې وه خوازاد شوی وه، جعفر طیار د علي رضي الله عنه
سکه ورور او محمد صلی الله علیه وسلم ته دېر نېډي وه او عبدالله بن
رواحه يو منور انصار او مشهور شاعر و، د خالد رضي الله عنه په خبر
نوميالي جګرن هم په دې لښکر کې و، له دې کبله خلکو په دې خبره دېر
حیران وو چې د جعفر طیار او عبدالله بن رواحه غوندي منور او خالد رضي
الله عنه غوندي توريالي اشخاص موجود ونو زید بن حارثه په خه وجه سپه

د خالد بن ولید رضي الله عنه ژوند

٧

سالار و تاکلى شو دا خبره په خلکو کې ډيره خپره شوه خواسلام چې د کوم
عام مساوات د تینګولو لپاره راغلى و د هغه لپاره دغه راز قربانی او ایشاره
ته ډېره اړتیا و.

که خه هم دا جګړه د قصاص لپاره و، خو خرنګه چې د مسلمانانو د تولو
جګړو اصلي هدف د اسلام خپرول او تبلیغ وونو له دې امله محمد صلی الله
علیه وسلم هغوي ته و فرمایل:

چې لوړۍ هغوي اسلام ته راوړولي، که هغوي اسلام ومانه نو جنګ ته هیڅ
ضرورت نشه، کوم وخت چې دغه لښکر له مدینې نه روان شو نو
جاسوسانو شرحبيل ته خبر ورکړ، شرحبيل د لښکرد مقابلي لپاره لب و ډېر
سل زره لښکر تیار کړ، له بلې خوا په خپله د روم د قیصر هرقل د قبائیلود
پې شمیره لښکر سره راغى او په مارب کې یې چې د بلقاء په سیمه کې
پروت دی واړول زید رضي الله عنه چې له دې حالت نه خبر شو نو وې
غوبنستل چې محمد صلی الله عليه وسلم له دې پیښې نه خبر کړي او یې د
هغه حکم ته انتظار وکړي. خو عبدالله بن رواحه رضي الله عنه وویل چې
زموره اصلي مقصد د دغې سیمې نیوں نه بلکې د شهادت لور مقام ګټل دی
او داشی موبه ته هر وخت په لاس راتلاي شي لنډا دا چې دا لبو شمیر خلک د
جنګ په میدان ور وختل او په سل زره پوچ یې برید وکړ

په دې لړ کې زید رضي الله عنه د ډېر و غشو او نیزو ګوزارونه و خورل او
شهید شو، د زید رضي الله عنه له شهادت نه وروسته جعفر بیرغ په لاس
کې ونیو له خپل اس نه را کوز شو لوړۍ یې په خپله د خپل اس پیښې
غوشې کړي او یې یې په یوه د اسې خونزې جنګ لاس پورې کړ چې په تورو
توټې توټې په ځمکه ولویده او شهید شو. عبدالله بن عمرو رضي الله عنه
وايې چې ما د هغه مری لیدلی وه د تورو او نیزو (۹۹)، پرهارونه پرې
معلومیدل او تول ګوزارونه یې د منځی له خوا خورلې وو، د شا په برخه یې

يو داغ او تپ هم نه معلومیده، د جعفر رضي الله عنه خخه وروسته عبدالله بن رواحد اسلام ييرغ اوچت کر، ده هم د زورتيا او ميراني جوهر وبسوده، خو په پاي کي دی هم شهيد کراي شو، د عبدالله بن رواحد رضي الله عنه له شهادت نه وروسته مسلمانان لپ پريشانه غوندي شول، خو ثابت بن ارقم انصاري د اسلام ييرغ را پورته کر او ويبي وييل مسلمانانو اوس تاسو په خپلو منئخو کي د یوه تن مشری ومنئ، تولو ورته وویل چي موږ ستا په مشری راضي یو، خو ثابت ورته وویل زه د دي کار ورنه یم، زما په فکر خالد رضي الله عنه ددي کار لپاره ور دی تولو په اتفاق سره د هغه خبره ومنله.

خالد رضي الله عنه را وراندي شو د اسلام ييرغ يې اوچت کر او په داسي ميرانه وجنكيده چي په یو گوزار به یې د دېمن پوئيان خای په خای کيدل په صحيح بخاري کي راغلي دي چي په دغه ورخ د خالد رضي الله عنه په لاس کي اته توري هاتي او کوي شوي، خو له دومره ميراني سره هم د درې زرو کسانو مقابله له سل زرو تنو سره دېره گرانه وه، دا د خالد رضي الله عنه د ميراني او تدبیر تيجه وه چي دغه لبىک روغ راخلاص شو.

د مکې فتحه

د حديبي د صلحي په برکت دومره وشول چي د یو خده مودي لپاره امن و امان راغي او د حرم مينانو یو ھل د دغه ابراهيمي يادگار يعني حرم زيارت وکراي شو.

د حديبي د صلحي له امله د عربو په قبيلو کي خزاعه قبيله له محمد صلى الله عليه وسلم سره سوکندي شوي وه او د دوي دېمني قبيلې ینويکر له قريشو سره ترون گړي و، د دغه دوارو دېمنو قبيلو ترمنځ له دېرو مودو

راهیسی جګری روانی وي، خوکوم وخت چې اسلام را خرکند شونود تولو
عريو خپل ئخان ته پام شو او دغه جنگونه بس شول، ئىكە چې د عريو تول
ئواک اوس د اسلام په مقابله کي په کار اچول شوی وه، کله چې د حدیبیي
صلحی په خلکو کي يو خەداوه پیدا کړ تو بنو بکر داسې وکتله چې اوس د
کسات او غچ اخیستلو وخت راغلى دی، له دې امله یې ناخاپه په خزاعه
حمله وکره او د قريشو مشرانو هم په خرکنده توکه ورسه مرسته کوله، د
خزاعه قبيلې خلکو له نا چاري نه حرم ته پناه یوروه، بنویکرد حرم د احترام
له کبله جنگ پریښود، خو د دوى لوی مشر نوغل ورته وویل چې: داسې
وخت ییا تاسې ته په لاس نه شي در تلاي، مطلب دا چې د حرم په سیمه کي
دنه هم د خزاعه وینې توی کړای شوې، دغه وخت محمد صلی الله عليه
وسلم په مسجد کي ناست وو چې ناخاپه دا اواز پورته شو: اى الله جل جلاله
ازه به محمد ته هغه معاهده وربه یادوم چې زموږ او دده د پخوانی کورنې
ترمنځ شویده اى د الله جل جلاله پېغمبره زموږ مرسته وکره او د الله
بندگان راویوله تول به د مرستي لپاره حاضر شي.

پر دغه وخت د خزاعه خلوبېست تنه سپاره چې عمرو بن سالم یې مشر و
فریادي راغلل، محمد صلی الله عليه وسلم چې د دوى د مظلومیت
فریادونه واوریدل نو دېر خپه شو، خو سره له دې یې هم قريشو ته استازی
ولپېو او دا درې شرطونه یې ورته وراندې کړل چې له دې شرطونو خخه دې
يو ومنلاي شي:

۱- د وزليو د وينې یې دې ورکړي شي.

۲- قريش دې د بنویکر له مرستي لاس واحلي.

۳- دا علان دې وکړي شي چې د حدیبیه معاهده ماته شوه.

قرط بن عمر د قريشو له خوا وویل، چې یواځې درېیم شرط مو ومانه خود
استازی له تک نه وروسته قريش پښیمانه شول او ابوسفیان یې د سفیر په

توګه مدینې ته ولیبەر چې د حدیبیه ترۇن بىا نوی کېرى، ابوسفیان مدینې ته ورغى او د محمد صلی الله علیه وسلم حضور ته يې خپله غوبىستنە وړاندې کړه خود رسالت دریار ورته د بد عهدى او بني خزانعه سره د ظلم له امله ئواب ورنه کړد ابوسفیان سفارت لە ناكامى سره مخامنځ شو.

د اتم هجري کال د روژى مياشتې په لسمه نېتىه نبوی سورلى، په ډېر برم او پرتم د مکې په لوري و خوئىجىدە لس زره سمبال پوچ ورسه و په لاره کې به ورسه ئای په ئای د عربو قبیلې يو ئای کيدلى، تر خو دغه لېنکر مرا الظهران ته چې له مکې معظمى نه يو پړاو او ياخه کم يو پړاو لري دی ورسیده او دغلته يې ديره واچوله.

د محمد صلی الله علیه وسلم د حکم له مخي تول لېنکر ئالى په ئای جلا او رونه بل کړل او تول ډاګ د شېپې په تياره کې روښانه بىکارىدە. د لېنکر د راتگ خبر د قريشو غور ته رسيدلى وه خو سره له دې يې هم د پوره تحقيق لپاره حكيم بن حزام د خديجى رضي الله عنها وراره ابوسفیان او بدیل بن ورقاء يې هغه ئای ته ورواستول خو خرنگه چې ابوسفیان هلتە ولیدل شو، نو عمر رضي الله عنه سمدلاسه را ووت او نبوی دریار ته راغى او عرض يې وکړ چې د کفر د بېخ ایستلو وخت را ورسیده خو عباس رضي الله عنه د هغه د سرد سلامتى غوبىستنە وکړه.

د ابوسفیان تولى کارنامى هر چاته خرگندې وي او هر يو عمل يې د وژلو لپاره کافي و د اسلام سره بې کچه دېسمى، پر مدینە منوره باندې بىا بىا حملې کول، د مسلمانانو پر ضد د عربو قبیلو راپورتە کول او د محمد صلی الله علیه وسلم د وژلو پتە دسيسه دا تول شيان هريود ده د ويني يې کيدلاي شو. خوله تولو خخە لور خيز نبوی عفو وه چې د ابوسفیان په څېر دېسمن په غور کې يې هم ورو غوندې وویل د ډېری ئای نه دی. په صحیح بخاری کې راغلي دی چې ابوسفیان له نیولو سره سم مسلمان

شو، خو په تاریخ طبری او نورو کې د دې لنديز تفصیل د سوال او ځواب په توګه د اسې راغلی دی:

رسول الله صلی الله علیه وسلم: خنگه ابوسفیان! او س ستا په دې خبره پوره باورنه دی راغلی چې له الله جل جلاله نه پرته کوم بل معیود نشته ابوسفیان: که بل الله جل جلاله واي نونن به زموږ پکار شوی واي رسول الله صلی الله علیه وسلم ایا په دې کې خه شک شته چې زه د الله جل جلاله رسول او پېغمبريم؟

ابوسفیان: په دې کې لبې شبهه نشته. په هر حال ابوسفیان اسلام بنکاره کړ خوايمان یې لا ګلډو وو. مورخینو لیکلی دی چې وروسته بیا سم مسلمان شو. رسول الله صلی الله علیه وسلم پر دغه وخت اسلامی لښکر پر دری برخو وویشه د یوې برخې مشر ابو عبیده بن الجراح رضی الله عنہ وہ او د بلې برخې زبیر بن العوام رضی الله عنہ او د درپیمې برخې سپه سالار خالد بن ولید رضی الله عنہ و بیا یې امر و کړ چې نبوی بیرغ دی په حجون نومې ځای وربول شي او خالد رضی الله عنہ ته یې امر و کړ چې له لښکرو سره د مکې پاسنۍ برخې ته راشی دا اعلان وشو چې هر خوک وسله کېبدی او یا د ابوسفیان ځای ته پناه یوسي، یا خپله دروازه و تپی نو هفوی ته به پناه ورکړای شي. سره له دې هم د قريشو یوې دلې مقابلې ته ملا و ترله او د خالد رضی الله عنہ په لښکرو یې د غشو وارونه و کړل چې دوه تنه پکې شهیدان شول، له دې امله خالد رضی الله عنہ هم ځوابې حملې ته ارشو، د حملې په نتيجه کې د یوې شبې وروسته مخالفینو خپل ديارلس تنه مری په میدان پرېښو دل او خپله یې پښې سپکې کړې. کوم وخت چې محمد صلی الله علیه وسلم د خالد رضی الله عنہ د تورو پرکهار ولیده نو پونتنه یې ځینې وکړه، خو وروسته چې ورته خرگنده شو چې لوړۍ مخالفینو پر هفوی برید کړي و نو وېي ويل: د الله تعالیٰ فیصله همداسي وه، د الله جل

جلاله شان ته و گورئ هغه دروند حرم چې د بت ماتوونکي ابراهيم خليل الله يادگار او سی یې په غیبې کې (۳۶۰، بتان اینسودل شوي وو، محمد صلی الله علیه وسلم به هغه یو یو بت د لرگي په خوکه واھه او دا ایت به یې لوسته:

﴿جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾. (الإسراء: ۸۱)

زیارت: حق راغی او باطل محوه شوو او باطل یو محوه کیدونکي شی دی و روسته بیا محمد صلی الله علیه وسلم یوه مهمه خطبه ولوسته چې د اسلام زیات احکام په کې بیان شول.

کوم وخت چې محمد صلی الله علیه وسلم له خطبې نه وروسته حاضرینو ته وکتل نو و یې لیدل چې د قریشو غتان له تولونه مخکي ناست دی. په دوی کې هغه خلک هم وو چې د اسلام په بریادی او تباھی کې یې له هر چا نه زیات ربر او کراو ګاللې وو. هغه کسان هم پکې وو چې بنه خبره به یې له هغه مبارک سره له کنڅلوا او د ګلو پرته بل خه نه وو. هغه کسان هم پکې وو، چې د رسول الله صلی الله علیه وسلم په مبارک وجود یې د تورو او نیزو ګوزارونه کړي وو، هغه کسان هم وو چې په لارو ګوشو کې به یې ورته اغزي اچول. هغه کسان هم وو چې د ععظ پر وخت به یې د محمد صلی الله علیه وسلم پوندي او پښې په وینو سري کولي او هغه کسان هم وو چې د محمد صلی الله علیه وسلم له وینو پرته یې په بل خه تنده نه ماتیدله، هغه کسان هم ناست وو چې مسلمانان به یې په تودو شکو خملول او سینې به یې په سرو ګړو مهرونو ور داغلي، رسول الله صلی الله علیه وسلم تولو ته وکتل او په یوه هیبتناکه لهجه یې ترینه پونستنه وکړه: تاسې خه پوهیږي چې زه به له تاسې سره خه معامله کوم؟ دغه خلک که خه هم د پر ظالمان، بدېخت او بې رحمه وو، خو سره له دې هم د خلکو په مزاج بنه پوهیدل، دوی تولو په یوه غږ وویل: اخ کریم و ابن اخ کریم.

ته زموږ د پر شریف ورور او وراره یې د محمد صلی الله علیه وسلم له خوانه
دوی ته هغه ارشاد و شو چې دده له شان سره ورو
لا تَثْرِيبَ عَلَيْكُمُ الْيَوْمَ اذْهَبُوا فَأَنْتُمُ الظَّلَقَاءُ.
زیاره: نن په تاسی هیڅ پړه نشته ځیه ولار شیء تاسی ټول ازاد یاست.

د بت ماتول

د همدغه کال د روژی په میاشت کې محمد صلی الله علیه وسلم خالد رضی
الله عنه د بنو کنانه قبیلې د عزی بت د ماتولو لپاره ولېړه، خالد رضی الله
عنہ د محمد صلی الله علیه وسلم د حکم پر اساس دغه بت توټه توټه کړ

د اسلام تبلیغ

د مکې مکرمي له فتحي نه یوه میاشت وروسته محمد صلی الله علیه وسلم
خالد رضی الله عنہ د مسلمانانو د یوی کوچنۍ دلي د مشر په توګه د بنی
خزیمه قبیلې خلکو ته د تبلیغ لپاره استولی وه.

د حنین غزا

حنین د مکې او طایف په منځ کې د یو ناو نوم دی، ذوالمجاز د عربو یو
مشهور بازار دی چې د عرفات له غره نه درې میله لري دی. حنین د دغه
غره په لمن کې پروت دی ځینې خلک یې د او طاس په نامه هم یادوي، د
مکې فتحه د نورو عربو قبیلو لپاره د زغم ورنه وه، هوازن او شقیف په
عربو کې دیرې جنگیالیه قبیلې وي، خومره به چې اسلام بری موندنه،

همفومره به هفوی پریشانه او وارخطا کيدل او د خپل ریاست او امتیاز د له منخه تللو و پره به ورسه ملگری کيدله له دی امله د مکی له فتحه کيدلو نه وراندی د هوازن رئیسان په عربو کې وکړئ کيدل او د اسلام د مخالفت جوش یې په کې را پیدا کړ، دوی د عربو له ټولو قبیلو سره دا قرار داد وکړ چې په مسلمانانو یوه عامه حمله وشي، له دی امله دغه خلکو خلور زره نامتو کسان د مالک بن عوف او دریبدن الصمة په مشری د جگړي لپاره چمتو کړل. او د حنین په ناو کې را تول شول کله چې محمد صلی الله علیه وسلم له دی پیښې نه خبر شو، نو هغه هم لښکر ته د حنین په لوري د تلو حکم ورکړ، د تول لښکر شمیر دولس زرو ته رسیده د لښکر د مقدمة الجيش مشری د خالد رضی الله عنه پر غاره وه. مسلمانان په دغه ورځ د خپل شمیر په زیاتوالی دیر غره شوي وو، د ځینو کسانو له خولي نه بي اختياره دا الفاظ ووتل: نن خوک په موډ بريالي کيدای شي؟! خود الله جل جلاله په دریار کې د دوی دغه نازونه منل شو.

﴿لَقَدْ نَصَرَ كُمَّ اللَّهُ فِي مَوَاطِنَ كَثِيرَةٍ وَيَوْمَ حُنَيْنٍ إِذَا عَجَبَتُمُّكُمْ فَلَمْ تُغْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ بِمَا رَحْبَتْ ثُمَّ وَلَيْتُمْ مُذْبِرِينَ ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودًا لَمْ تَرُوهَا وَعَذَابَ الظَّالِمِينَ كَفَرُوا وَذَلِكَ جَزَاءُ الْكُفَّارِينَ﴾.

(التوبه: ۲۵-۲۶)

ثیاره: او د حنین ورځ درې یاد کړئ چې تاسی په خپل د پربست نازیدلی، خو هغه مو په بند رانګي او پراخه ځمکه دریاندی تنګه شوه بیا تاسی په شا و تبستیدلی او بیا الله په خپل رسول او مسلمانانو تسلی نازله کړ او د اسی

لښکري يې درولیپولې چې تاسني نه ليدلي او کافران يې په عذاب اخته کړل او همداد کافرانو سزاده.

خالد رضي الله عنه په دومره ميرانه او سرېښندنه مقابله وکړه چې تول وجود
يې د زخمونو له اهله په وينو سور شو، نولس (۱۹)، خايمه يې تېپونه خورلي
وو. له فتحي نه وروسته محمد صلى الله عليه وسلم په خالد رضي الله عنه
پسي ګرځیده او بیا بې دا سې فرمایل: که له تاسونه یوه تن زه خالد
ته ور رسولی واي په پای کي محمد صلى الله عليه وسلم په ځیله خالد
رضي الله عنه په دا سې حال کې ومونده چې د زخمونو له لاسه بې سده پروت
وو. محمد صلى الله عليه وسلم هغه ته د الله جل جلاله له دریاره شفاء
وغوښتله، د هغه مبارک د دعاء په برکت خالد رضي الله عنه ډېر ژر روع
رمته شو.

د طایف محاصره

د حنین پاتې مات شوی لښکر طایف ته پناه وپوره او هلته يې د جنګ لپاره
په تیاريوا لاس پوري کړ. محمد صلى الله عليه وسلم د حنین د مال او د جنګ
د بندیانو په باره کي حکم وکړ چې په جعران نومې ځای کې دې تول خوندي
وساتل شي په ځیله يې د طایف د تلو اراده وکړه. خالد رضي الله عنه يې د
لومړي تولکي د قوماندان په صفت لومړي لیپولی وو، په دغه جګړه کې ډېر
خلک ژوبل او تپیان شول، محاصره شل ورځي او بدہ شوه خو بنار فتحه
نکړۍ شو مسلمانان یې راستانه شول.

د تبوک غزا

تبوک د يو مشهور ئاي نوم دي چې د مدینې او دمشق ترمنځ د مدینې منوري نه تقریباً ۷۶۰، کيلو متړه لري پروت دی، د مؤته له جګړي نه وروسته رومي سلطنت په عربو د حملې اراده کړي وه، غسانی کورني چې په شام کې یې د روميانو ترا اثر لاندي حکومت کاوه عيسائي مذهبه وه، نو ځکه د روم قيصر ورته د شام حکومت سپارلي و

د شام د بطيي قبيلي سوداګر به د پسونه (زيتون) د تيلو د خرڅلوا پياره مدینې ته راتلل، دوي د مدینې خلک په دې خبر کړل چې روميانو په شام کې دير زيات لښکر راغونه کړي دی او د يو کال معاشونه یې ورکړي دي، په دې لښکر کې د لخم جذام، او غسان تول عرب شامل دي او د سر تولکي یې تر بلقا پوري را رسيدلى دي، په مواهب لدنيه کې له طبراني نه دا روایت نقل شوي دي چې د عربو رئisanو هرقل ته په دې مضمون لیک ور استولى وه چې محمد صلی الله علیه وسلم وفات شوي دی او په عربو کې د کاختی له امله خلک له لوړې نه مری د دې لیک له امله هرقل هفوی ته خلوېښت زره لښکر را ولیبه، خرنګه چې د روميانو د حملې خبر په تولو عربو کې خپور شوي و نوله دې امله محمد صلی الله علیه وسلم هم لښکرو ته د چمتو والي حکم ورکړ لهد به مرغه دا کار په داسي وخت کې پیښ شو چې په عربو کې له یوې خوا نه سخته کاختي وه او له بلې خوا نه سخته ګرمي وه له همدي امله محمد صلی الله علیه وسلم د عربو له تولو قبیلو نه لښکر او ملي مرسشي وغوبنستي په اصحابو کې ابوبکر رضي الله عنه تول مال او اسباب راور، عمر رضي الله عنه نيم مال او اسباب راوری وه او عثمان رضي الله عنه درې سوه او بتان محمد صلی الله علیه وسلم ته

وراندي کړل، نورو اصحابو هم تر خپلي وسې پوري ديرې مرستي وکړي په
پاى کې محمد صلی الله علیه وسلم له ديرش زره لښکر سره چې لس زره
پکې اسونه وود روميانو مقابلې ته روان شو په دغه غزا کې خالد رضي الله
عنہ طلحه رضي الله عنہ، عبدالله رضي الله عنہ او ابن عوف رضي الله عنہ د
پوئی د مختلفو رسالو قوماندانان وو، محمد صلی الله علیه وسلم چې له
خپل لښکر سره د تبوك مقام ته ورسیده نو هلته یې شل وړئې تیرې کړي
یو حنا د ايله سردار راغۍ او په خپله یې جزيه ومنله، دجريا او اذرح نومي
سيمو عيسايان هم را غلل او جزيه یې ومنله

اکيدر

په دومة الجندل کې چې د د مشق نه پنځه ميله لري پروت دی اکيدر نومي
يو عرب سردار او سیده دی په دغه سيمه کې د قيصر له خوا نه حاکم و،
محمد صلی الله علیه وسلم، خالد رضي الله عنہ له خلورو سوه سپرو سره د
هفه نیولو ته وروليپه کله چې خالد رضي الله عنہ دومة الجندل ته ورسیده
نو د شپې تياره خوره شوي وه اکيدر په خپله کلا کې په عيش او عشرت
مشغول و، چې ناخاپه د کلا لویه دروازه در وو هل شوه د اکيدر بنتځي هغه
ته وویل چې د دروازې ترشا یو شين ځنکلي غوايې ولاړ دی او په بنسکرو
یې وهی، اکيدر د بنسکاره پرشوقي وله خوبنۍ نه یې پورته توب کړ او ژر
بهر ته را ووت، خالد رضي الله عنہ ورته چمتو ناست وه، اکيدر چې د بنسکار
په نيت راوتلى وه په خپله د خالد رضي الله عنہ په لاس بنسکار شو، د هغه
ورور حسانان یې د خلاصون هڅه وکړه خو ووژل شو بل ورورد یې مصاد
خالد رضي الله عنہ ونيوه او د محمد صلی الله علیه وسلم حضور ته یې
ولېپه خالد رضي الله عنہ اکيدر په دې شرط خوشې کړ چې ته په خپله د

محمد صلی الله علیه وسلم حضور ته لار شه او د صلحی شرطونه ورته وراندې کړه، همدا لامل وه چې دی بیا له خپل ورور سره مدینې منوري ته راغی او محمد صلی الله علیه وسلم ورته امان ورکړ په دی توګه د رومیانو حلف مات کړ او د مسلمانانو جزیې ته یې غاره کېښوده.

د اسلام د بلونکي په حیث د

خالد رضي الله عنه تاکل

خالد رضي الله عنه یواخي د توري او جګړې اتل نه و بلکې په خطابت کې یې هم ډېر مهارت درلوډه، په هغه وخت کې د خطابت فن هم د جګړې او حرب یو ستر توب ګنډ کیده د عريو ستر جنګيالي وژل شوي وو او پاتې نور یې دله دله اسلام ته داخلیدل، یواخي د ګوتو په شمير یو خو قبيلي پاتې وي چې هفوی ته هم د اسلام دعوت او بلنه ورکول کيدله له همدي امله محمد صلی الله علیه وسلم خالد سيف اللہ رضي الله عنه د بنو حارث بن کعب بن مدحچ د لارښوونې لپاره وروليږه د هغه د اغيزمنو خطبو نتيجه دا شوه چې د بنتو مدحچ ستر سرداران پخپله مدینې ته راغل او اسلام یې ومانه.

تردغه ماموریت وروسته محمد صلی الله علیه وسلم خالد رضي الله عنه د یوې تبليغي ډلي په مشری بنو عبدالمدان نجراني ته د اسلام د دعوت لپاره وليږه او تاکید یې پري وکړ چې توره دي بايد په تیکې کې وي، تر خو دي مقابل لوري مجبور نه کړي بايد کار ترينه وانځلي. خالد رضي الله عنه له خپلې ډلي سره کور په کور وکړئیده او خلک یې د حق لور ته رابلل، د هغه د بې ساري تبليغ په نتيجه کې توله قبيله په اسلام مشرفه شوه او دنبي کريم صلی الله علیه وسلم حضور ته راغله د لسم هجري کال په آخر کې رسول کريم صلی الله علیه وسلم د یمن ختيغ او لويدیغ لوري ته یوه یوه

دله د علی او خالد رضی الله عنہ په مشری ولیو له او ییا یې ورته یادونه وکړه چې په کفارو یو ائخي هغه وخت حمله وکړي چې لومړی هفوی دریاندي بریل وکړي کله چې هفوی ته تبلیغ وشونو په خواب کې یې په خالد رضی الله عنہ او د هغه په ملګرو د خبستو او تیپو باران جوړ کړ، خالد رضی الله عنہ له ناچاری نه د مقابلي لپاره را وواته خو وروسته ییا هفوی پخپله اسلام ومانه

خالد رضی الله عنہ د ابوبکر صدیق رضی الله عنہ

د خلافت په دوره کې

د رسول صلی الله علیه وسلم له وفات نه وروسته، ابوبکر صدیق رضی الله عنہ د مسلمانانو د لومړی خلیفه په توګه وتاکل شو له دی سره سم یو شمېر منافقانو هرې خواته د بغاوت اعلان وکړ، د هفوی شورش او فتنه اچول د پر خطروناک اقدام وو، خو ابوبکر صدیق رضی الله عنہ د پخې ارادې او حوصلې خاوند انسان و، د هغه د عمر زیاته برخه له نبی کریم صلی الله علیه وسلم سره تیره شوې وه، له همدي امله یې پر حق باندي په ثبات او تینګار کې د ذري هومره کمنبت هم را نغی، د رسول الله صلی الله علیه وسلم خلیفه یوولس جنډي جوري کړي او د یوولس سویندونکو صحابه وو ته یې ورکړي
د یوی دلي بیرغ یې خالد رضی الله عنہ ته په لاس ورکړ او د طلیحه د چپلو لپاره یې ولېو.

د دویمي دلي بیرغ یې عکرمہ بن ابوجهل ته ورکړ او د مسیلمہ بن کذاب مقابلي ته یې ولېو.

د درېیمي دلي بیرغ یې مهاجرين بن امية رضی الله عنہ ته ورکړ او ورته ويې فرمایل چې ته یمن ته د اسود عنسي د سر غروونکي لښکر د ماتولو لپاره لار شه، له هغه نه چې وزگار شوې حضرموت ته لار شه د بنی کنده

سرغروونکي هم بنه زيون کره.
 څلورم یېرځي خالد بن سعید ته ورکړو ورته ويبي ويل چې ته د شام پولو ته
 لارشه او د هغه ئای سرغروونکي قبائیل سمی لاري ته راویله.
 پنئم یېرځي عمرو بن العاص رضي الله عنه ته ورکړو او د بني قضاوه په
 لوري ويبي ولېږه چې د شمال او لويدیخو سیمو عرب وو. دغه خلک له هفو
 قضاوه وونه بېل و چې د شام په شاوخوا کې یې استوکنه غوره کړي ووه.
 د شپږمي دلي یېرځي حذيفه بن محسن الغطفاني ته ورکړو او د اوبا د
 خلکو مقابلي ته یې رو ولېږه.
 اووم یېرځي عرفجه بني يرتمه رضي الله عنه ته ورکړو او د مهره قبائیلو ته
 یې رو ولېږه او دا یې هم ورته وویل چې وراندي لاري نو ته او حذيفه رضي
 الله عنه سره یو ئای شع
 د اتمي دلي یېرځي شرجيل بن حسنې ته ورکړو او ورته ويبي ويل چې ته په
 عکرمه بن ابوجهل پسي ورو ورو ورځه کله چې له مسیلمه نه فارغ شوئ نو
 د بني قضاوه په لور لارش.
 نهم یېرځي معن بن حاجز رضي الله عنه ته ورکړو، هغه یې د بني سليم او د
 هفوی هم فکره ملګرو هوازن په لور ولېږه.
 لسم یېرځي سوید بن مقرن رضي الله عنه ته ورکړو او ورته یې وفرمايل:
 چې ته د یمن د تعاما نومي سیمې په لور لارش.
 یوو لسم یېرځي علاء بن الخضرمي رضي الله عنه ته ورکړو او بحرین ته یې
 ولېږه.
 دلته په خاصه توګه دغه خبره د یادونې ورد ده چې دغه تولو ئایيونو ته
 ابوبکر صديق رضي الله عنه د خپلو استازو په لاس په دي مضمون باندي
 ليكونه ولېل چې د اسلام دين ومنع او سمی لاري ته راشع که نه نود خپل
 ارتداد له انجام نه ودار شع.

د طليحه بغاوت

په سر غروونکو قبائيلو کي تر تولو خطروناک شورش د طليحه وه چې د بني طي، جديله او غوث قبيلي يې هم له ئان سره يو ئاي کړي وي، د دغۇ قبيلو ئينې خلک سمدلاسه ورسره ملګري شول او ئينې نورو ورسره د يو ئاي کيدو وعده کړي وه، طليحه ډېر مکار او چالاکه سپي وه، هغه په درواغو د نبوت دعوه کړي وه، د لوټ او شوکي ډېر لپوال خلک ورسره يو ئاي سره شوي وو د عدي بن حاتم په واسطه باندي د بني طي او جديله قبيلو د هغه ملګرتيا پېښوده او له مقابلي نه پرته يې اسلام ته غاره کېښوده خالد رضي الله عنه له خپل لښکر سره د طليحه په لور روان شو، هغه له ئانه مخکي د انصار دوه نومياليي صحابه عکاشه بن محسن او ثابت بن اقرن د خپل پوچ مشران کړل او د مخه يې وروليبول، له هفي خوانه د طليحه ورور جيال پر دوي حمله وکړه، خود او نومياليو په ډېر ثبات او ميرانه ورسره مقابله وکړه د جګړې په پای کي جيال ووژل شو، نورو ملګرو يې چې هغه دا حال ولیده د هغه سپي يې په ميدان کي پېښوده او خپله په تېښته وتبستيدل، طليحه د ورور په مرگ ډېر خواشيني شو په ډېر غوسه يې له خپل بل ورور مسيلمه سره د اسلام په لښکر يرغل وکړ، د اسلام نوميالي اتلان عکاشه او ثابت په دغه جګړه کي شهيدان شول، تر خو چې خالد رضي الله عنه را رسیده نو طليحه د اسلام لښکر ته له زيان رسولو وروسته بيرته ستون شوي و، خالد رضي الله عنه د طليحه په دغه عمل له غوسې نه تاو راتاو کиде په همدغه حال کي بزاخه ته ورسیده طليحه همغلته موجود و دوارو لښکرو خپل صفوونه جګړې ته برابر کړل د عريو مشهور پهلوان عينيه بن حصن هم له طليحه سره وو، د هغه تر مشری

لاندی اوه سوه فراریان په نهایت میرانه جنکیدل، طلیحه یو خادر پر سر اچولی وه او د لبیکر شاته ولار وو، تره ېره ئخنهه پورې د دغې جگړي کومه تیجه را ونه وتله اخر عینیه په تنګ شو او له طلیحه نه یې پونسته وکړه، مهریانی وکړه ووایه چې تاته جبرايل راغلی اوڅه یې درته ویلی دی که نه، طلیحه ورته وویل چې تراوسه دی نه راغلی مسلمانانو په دېر جوش او ځوږ سره د خالد رضی الله عنه تر هشري لاندی حمله کوله، د جنګ د دوام په تیجه کې د طلیحه ملګري یې زره شول د جگړي فشار شیبه په شیبه پرې زیاتیده اخر عینیه بیا ورغی او پونسته یې ترینه وکړه چې جبرايل راغلی دی که نه، زموږ خو به اوس هرڅه پای ته ورسی، هغه ورته وویل هو راغلی و او د اسې یې راته وویل:

ان لک رحا کر حاه و حدیثاً لا تنساه.

ثیاره: تاسو هم له د اسې سختې جگړي سره مخاطخ یئ لکه خنګه چې مسلمانان دی او د دې جگړي پیښې به مو هیڅکله هیرې نشي عینیه چې د هغه دا خبره واوریده نو له غوسي نه یې اور واخیست او چې یې کړه

قد علم الله ان سیکون حدیث لا تنساه.

ثیاره: بې له شکه الله جل جلاله ته خرگنده ده چې خو شیبې وروسته به د اسې پیښې منع ته راشی چې هیڅکله به یې هیرې نکړئ په پای کې عینیه له دې نهیلی نه د خپلې قبیلې خلکو بني فزاره ته یې ناري کړي ای بني فزاره ابس دی، بیرته لار شئ، دا سری پیغمبر نه دی بلکې یو مفسد، حیله باز او دروغجن انسان دی بني فرازه چې هسي هم له جگړي نه په تنګ شوي وو د خپل سردار دا خبره یې چې واوریدله نو په منه یې پیل وکړ د هغوي له تیښتی سره د طلیحه لبیکر هم ماتې وکړه، طلیحه خپله بشخه فوارنوار له ئان سره په اس سوره کړه او اس ته یې پونده ورکړه د تیښتی

په حال کې يې خپل لښکر ته وویل: اى خلکوا په چا چې زما په څېر حال راشی نوزما په څېر دې خپله خپله جوره له ئان سره وتنبستوي طليحه چې د جګړې له میدان نه اس ته پونده ورکړه نو ايله د شام په سرحد کې له اس نه راکوز شو او دمه يې وکړه او په بني کلب کې يې استوګنه غوره کړه، په دې توګه د طليحه تول لښکر تیت او پرک شو او د نبوت له ادعا نه يې لاس وانځیست خه موده وروسته هغه ته خرگنده شوه چې هغه تولو قبائیلو چې د هغه اطاعت يې منلى و، پېرته اسلام ته غاره اینې ده نو ده هم له سره اسلام ومانه کله چې عمر رضی الله عنہ خلیفه شو نو طليحه هم د یعت لپاره راغي، عمر رضی الله عنہ د هغه له ليدو سره سم وفرمایل ته د عکاشه او ثابت په څېر صحابه و قاتل يې، زما زړه هیڅکله درته سپین کیداڼ نه شي طليحه ورته وویل: امير المؤمنین ا ته د هغوي په هکله ولې دومره اندیېښن يې؟ الله جل جلاله زما په لاس هغوي د عزت او درناوې لور مقام ته ورسول شهادت يې ور په برخه کړ، خوازه يې هم د هغوي په لاس ذليل او رسوانه کرم عمر رضی الله عنہ له دې خبرې وروسته د هغه یعت ومانه او ورته ويې ویل: اى دوکه کوونکیه کهانت او (چل بازي)، خه شوه؟ هغه ټواب ورکړ امير المؤمنین ا هغه پاي ته ورسیده، له عمر رضی الله عنہ نه چې راستون شو نو خپل قوم ته راغي، وروسته يې بیا د عراق په جګړو کې له سعد بن ابي وقاص رضی الله عنہ سره په دېره میرانه برخه وانځیسته

ام زمل

ام زمل يوه دېره بېکلې بنعه وه د بنو غطفان قبیلې د سردار مالک بن حذيفه لورو، د هغې مورام فرقه د رسول الله صلی الله علیه وسلم په وخت کې وړل شوې وه او ام زمل د وینځې په توګه بې بې عایشې ته ورکړل شوې

و، خو هغې بیا ازاده کړه، د مور د قتل پیښې بی په زړه کې اوږد بل کړي و، له همدي امله، هغې سره هم د پیغمبری د دعوي هوس پیدا شوي و، ځکه په دي توګه بی کولای شول چې خپل کسات و اخلي، د هغې د بې ساري نېکلا او حسن له امله یو زيات شمير څوانان پري را تول شوي وو، یو شمير مرتدې قبیلې هم ورسه ملګرې شوي وي، هغه د خپل لښکر په څواک دېره مفروره و، او په دي خبره هم دېره نازيدله چې د خپل حسن په جادو سره دېر ستر سترا تلان د ځان تابع کولای شي

خالد رضي الله عنه چې د دغې بنايسته بلا له حاله خبر شونوله خپل لښکر سره ور روان شو، کله چې د هغې استوګنځۍ ته ورنډې شول، تو هغه د مقابلي لپاره چمتو و، دواړه لښکرو د جګرې لپاره صفوونه برابر کړل او جګرې پیل شو، ام زمل په یوه اوښه سپره وه او د جګرې د میدان په منع کې ولاره و، پلویان بی په اوښې له یوې او بلې خوانه را چاپیر شوي وو، په دېر ثبات او میرانه جنګیدل جګرې به چې هر خومره سختيدله د ام زمل پلویانو به همفومره ثبات او میرانه بسوله او هغې به هم ورته پاروونکي وینا کوله او جګرې ته به بی هڅول اخو مسلمانان په دي پوه شول چې ترڅو پوري د ام زمل اوښه ولاره وي دا جګرې به همداسي روانه وي، له همدي امله د اسلام نومیاليو اتلانو د ام زمل د اوښې په لور حمله وروره د هغې شاوخوا جنګيالي بی تارو مار کړل، په پای کې مسلمانانو د دي مرتدې بسخې د اوښې تانګونه پري کړل او دا بی پر عمه که را وغور څوله ام زمل چې د اوښې له کجاوې نه را وغور ځیدله نو، د کوم مسلمان په لاس ووژل شو، ملګرو بی چې د نېکلا بت نسکور ولیده نو دوه بی خپلې کړي او دوه پردې، په یوه شبې کې له میدانه ترې تم شول، په دي توګه د دي شورش اوږد شو او د عربو له شمال ختیځې برخې نه د ارتداد کمپله توله شو.

مسیلمه

مسیلمه د نبوت یو دروغجن مدعی و، له هغه سره د بنی حنیفه خلویبنت زره سواره ملکری وو، له همدى امله یې په خرگنده توګه بغاوت ته ملا ترلې وه، په یمامه نومې ئحای کې یې چې د عربو د سیمی له منځنی برخې نه یو څه اندازه د ختیغ لور ته پروت دی، مرکز نیولی و، ابوبکر رضی الله عنه د باغيانو د دغه سیلاپ د مخنیوی لپاره عکرمه رضی الله عنه ورلیبولی وه خود هغه له لاسه څه پوره نشول شرجیل رضی الله عنه چې د هغه له ماتې نه خبر شو نو په لاره کې ایسار شو عکرمه رضی الله عنه چې د خلافت دریار ته د خپلې ماتې خبر ولیبوه، نو ابوبکر صدیق رضی الله عنه سمدلاسه ورته په څواب کې ولیکل چې:

پام چې له هغه ئحای نه پېرته را نشي، مسیلمه کذاب پریپو د حذیقه او عرفجه رضی الله عنه ته ورشه وروسته تر هغې ییاد یمن په حضر موت کې له مهاجر رضی الله عنه سره یو ئحای شه.

شرجیل رضی الله عنه ته یې ولیکل چې خالد بن ولید رضی الله عنه د غې خواته در روان دی تر خود لته نه وي در رسیدلی هر چیرته چې یې همقلته او سه، کله چې د مسیلمه کذاب معامله پای ته ورسیده، نو ته ییاد عمر و بن الفاص رضی الله عنه مرستي ته چې د بنی قضاوه ته ورغلی دی ورشه خالد بن ولید رضی الله عنه د مهاجر او انصار او له یو شمیر لښکر سره د مسیلمه د بغاوت د شنلولو لپاره و خوئیده. شرجیل رضی الله عنه چې د خالد د راتگ خبر او ریده نو د هغه له راتگ نه مخکي یې له پخوانی ئحای نه کوچ وکړ او د مسیلمه له لښکر سره مخامنځ شو، له جګرې وروسته دی هم د عکرمه په خير له ماتې سره مخامنځ شو، خالد رضی الله عنه چې له دغه

حاله خبر شو نو شرجیل رضي الله عنه يې ملامت کړ له بلې خوانه ابوبکر صديق رضي الله عنه د مرستې لپاره په دې خاطر چې د شاله خوانه پري خوک برید ونه کړي سليط رضي الله عنه هم له يو شمير لښکر سره ور ولیبه.

د یهامي جګړه

خالد رضي الله عنه د مسيلمه کذاب د سيمې په عقريما نومي ئای کې له خپل لښکر سره ديره شو. مسيلمه چې د مسلمانانو د لښکر له رانګ نه خبر شو، نو خپل نوميالي افسر مجاعه بن مراره يې له یوه کوچني لښکر سره د هفوی مقابلې ته ولیبه خو د اسلام ننګياليو هغه له خپلو ملګرو سره ژوندي ونیوه.

وروسته بیا مسيلمه خپله د جګړې لپاره خان چمتو کړ خپل تول مال او اسباب يې د لښکر شاته کېښوده، د مسيلمه زوي شرجیل د بنو حنيفه د سپرو په مخکي داسي پاروونکي ويتا وکړه چې هفوی يې له یوې منځي را پبارول او د جګړې میدان ته يې ور ودانګل جګړه په زينت زيات جوش و خروش پیل شو، حق او باطل دواړه په پوره مېرانه او سربښندنه جنګيدل د بنو حنيفه له خوانه لوړۍ حمله نهار الرجال نومي افسر وکړه په ډېره مېرانه د مسلمانانو په صفونو کې ورتنوت خو د عمر رضي الله عنه ورور زيد بن خطاب رضي الله عنه ورسره مقابله وکړه او ويې واژه، د نهار الرجال له وټل کيدو نه وروسته د بنی حنيفه د جګړې شدت نور هم زيات شو هفوی تول له یوې منځي را پباريدل، دواړه پوځونه سره لاس و ګريوان شول، د تورو خربهار او شرنګهار د خلکو غورونه کنیول، هري خواته د وینو ويالي بهيدلې د دواړو خواو نه انبار انبار مړي په میدان پريوتل، مسلمانانو په

هېرە میرانه مقابله کوله، خو بني حنيفه به شيبة په جگړه کي لا پسې توديدل، يو چل خويې د اسي سخته حمله وکړه چې نبدي و مسلمانان وتبستي، د پوغ مشرانو چې هر خومره زيار ويoste خو سره له دي هم مسلمانان شيبة په شيبة په شا روان وو، په دغه سخته جگړه کي د مهاجرينو بيرغ ورونىکي عبدالله بن حفص رضي الله عنہ شهيد شو، د حذيفه غلام سالم رضي الله عنہ ور منه کړه او بيرغ يې بيرته لور کړ، د پوغ د افسرانو او ئيئني اتلانو د بې ساري اتلواли سره هم د مسلمانانو پوغ شيبة په شيبة په شا روان وو، پر دغه وخت چې د مسلمانانو پوغ په پر له پسې توګه پر شا روان وو، بني حنيفه ته په دغه وخت کي دا فرصت په لاس ورغى چې د خالد رضي الله عنہ پر خيمه د خپل سردار مجاعه د خلاصون لپاره حمله وکړه، خالد رضي الله عنہ د دغې ناخاپې حملې له امله پخپله هم دي ته اړ شو چې خيمه پريېدې او پر شا ولار شي حمله را ورونىکي مجاعه ته را ورسيدل، په همدغه لنډه شيبة کي خالد رضي الله عنہ مسلمانان پيرته سره را منظم کړل په همدغه شيبة کي چې بني حنيفه د خپل سردار مجاعه په خلاصولو پوخت وو، د الله جل جلاله توري خالد رضي الله عنہ د اسي پري را پرييووت چې له هفوی نه وار پار خطاشو او خپل سردار يې همسې په ځنڅironو تپلى پريښود په هېرە وارخطاپې سره په شا ولار.

بني حنيفه هم سدلasse پيرته خپل صfonه سنبل کړل، پيرته یوه قیامت وزمه جگړه پیل شو، یو پ خوا هم د تیبستي فکراو خیال نه درلوده، په یوه شيبة کي به پر مسلمانانو دومره سختي راغله چې له ورایه به د اسي خرکندیده چې اوس به وتبستي، په بله شيبة به بني حنيفه د اسي بشکاريidel چې نور پکي خه نه دي پاتې او تیبستي ته چمتو دي، د جگړي په دغه سخت حالت کي د مهاجرينو دوه نوميالي سرداران ابو حذيفه رضي الله عنہ او

زید بن خطاب رضی الله عنه شهیدان شول، د حذیفه غلام سالم هم د شهادت لوره درجه مومنله جگره په ډېر شدت روانه وله دوارو خواونه بې شمیره خلک سره مړه شول، هیچا هم دا نشوای ويلاي چې دا جگره به د چا په ګټه پای ته ورسپوی، د انصارو مسلمانانو یوه مشر ثابت بن قيس رضی الله عنه چې د جگړې دا حال ولید نو وېي ويل: اى مسلمانانوا تاسی په دې جگره کې ډېر بد مثال قایم کړ تردې وروسته یې توره په لاس کې ونیوله د دېمن په صفوونو کې ورنوت او دا خبره به یې په لور اواز کوله: زما د توري مزه وڅکیء زه به تاسی ته د صبر، زغم او تینګار ریښتونی مثال دروبنیم په همدي توګه د ډېر سختي جگړې له امله شهید شو، ابو حذیفه رضی الله عنه به په چیغو چیغو نارې وهلي: اى د قران منونکوا په څیلو سربنندنو سره قران ته عزت وروبنیع په پای کې له ډیرې میرانې او سخت جنګ نه وروسته شهید شو د هغه له شهادت نه وروسته د هغه غلام سالم رضی الله عنه د مسلمانانو بېرغ اوچت کړ، او وېي ويل: که نن مې په جگره کې ثبات او تینګار ونه بندوه، نو زه به د قران بدترین حامل یمه په پای کې هغه هم شهید شو، براء بن مالک رضی الله عنده د عربو د هغو اتلانو له جملې نه و چې په جگره کې شاګرخول یې نه پېژندل هغه چې یو شمیر مسلمانان ورو ورو په شا روان ولیدل نو مخې ته یې ودریده او ورته یې وویل: اى مسلمانانوا زه براء بن مالک یم ما پسې رائخ مسلمانان د هغه له میرانې او اتلولی، نه بنه خبر وله همدي امله ورپسي روان شول او په داسې میرانه یې حمله وکړه چې دېمن یې په شا وتمباوه.

د جگړې پر وخت د مسلمانانو لوري ته سخت باد را والوته او شګي به یې پرمخ او سترګو ورشیندلې، چا د زید بن خطاب رضی الله عنه نه پوښته وکړه چې اوس څه وکړو هغه ورته وویل: والله زه به نن تر هغه وخته چا سره خبری ونه کړم چې یا دېمن ته ماتې ورنه کرم او یا الله جل جلاله د شهادت

ویار راته وینبی، له خپلو ملکرو سره په ډېره میرانه او ثبات و جنگیده په پای کې یې له خولی نه وتلي الفاظ پوره شول او د شهادت ویار یې په برخه شو.

خالد رضي الله عنه چې د مسلمانانو افسرانو شهادت او د جګري شدت ته وکتل نو په زره کې یې وویل: دا خلک لکه چې په مسیلمه باندي کلکه عقیده لري نوله دې امله ترڅو چې هغه د لښکر شاته ژوندی ولاړوي که دوی تول مره هم شي نوله جګري نه به لاس و انځلي له دغه فکر نه وروسته خالد رضي الله عنه له یو خو تنو ملکرو سره سرونه په تلي کېښودل او د دېمن په لښکر یې آسونه ورپوندہ کړل په دغه شیبه کې هغوي تول په ډېر لور او از د محمد صلی الله علیه وسلم ناري و هلې دغه ټولکې د سيف الله په مشري د سیلاپ په څېرپر مخ روان و، د دېمن د لښکر هرڅوک به یې چې هخي ته راتلله په تورو به یې یوه خوا او بله گوډو مات غوره حول، د بې ساري جګري او میراني نه وروسته چې د دېمن د لښکر منع ته ورتوتل له ورایه یې مسیلمه کذاب ولیده، خالد رضي الله عنده د هغه له ډېرسه سم د هغه نوم و اخیسته، غږ یې پېړ او ورته ویې ویل چې له تاسره مې کار دې هغه خواب ورکړ چې خه وايې زه دلته یم د الله جل جلاله توره نوره هم ورندې شو، په ډې ترڅ کې یې له خپلې خوا نه د صلحې یو خو ډېر نرم شرایط چې د مسیلمه په ګټه و، ورته وړاندې کړل، مسیلمه ډاډه شو چې خالد رضي الله عنده دینستیا هم د صلحې په نیت راغلی دې، او جګړه زموږ په ګټه روانه ده له دې امله به چې خالد رضي الله عنده هر شرط ورته وړاندې ګاوه که خه هم د هغه په ګټه به و خو هغه به مخ بلې خواته واراوه او دنه یا هو خواب به یې ورکړ پر دغه وخت خالد رضي الله عنده په کافي اندازه ور نژدي شوی و، د یوه شرط په وړاندې چې هغه مخ بلې خواته واراوه او دنه خواب یې ورکړ، نو خالد رضي الله عنده پېړې برید وکړ مسیلمه چې د خالد

رضي الله عنه د توري پرک ولیده نو په سترگو يې توره تياره راغله او په منهه يې پیل وکړ، پلويانو يې چې د مسیلمه د مندو دورې ولیدلي نو د هفوی پښتی هم سستي شوي او تیښتی ته چمتو شول، خالد رضي الله عنه مسیلمه ته ور ناري کړي مسیلمه ودرېوه دا د صلحي شرطونه خو يو ئحل پوره کړه

خو هغه د خپلې منهې په دورو کې ورک وو دا خبره يې چېرته اوږيدله په دغه شيبة کې يو سردار خپل لښکر ته ناري کړي، په باغ کې يعني په هغه باغ کې چې د جګړي میدان ته دېر نژدي دی پناه واخلئ، له همدي امله تول لښکر د باغ په لوري منهه کړه، چې تول ورداخل شول نو د باغ دروازه يې بنده کړله

پر دغه وخت براء بن مالک رضي الله عنه مسلمانانو ته ناري کړي چې ما په شه چل باندې د باع منع ته ور ګوزار کړئ، خو خلکو سره داسي وسیله نه وه چې دا کاريکې کړي واي، هفوی ورته وویل موبډا کارنشو کولای خو براء رضي الله عنه ورته وویل چې حتماً به دا کار کوئ

په همدغه شيبة کې براء رضي الله عنه د دپوال سرته په خپله ورتوپ کړ، مخکې تردي چې د باع د خلکو ورته پام شي هغه د باع منع ته ورتوپ کړ د يو خو کسانو چې هغه یواخي ولیده نو ترينه را چاپیر شول، خو خرنګه چې هغه دېر زپور جنکيالي و، نوله هغه سره يې په جګړه، جګړه کې ځان د باع دروازي ته ورساوه، دروازه يې خلاصه کړه او يو دم پري د مسلمانانو لښکر رانتوت د باع په هر ګوت کې په تښتيدلي لښکر باندې د مسلمانانو د توري پرک د تندر په څېر را پريوت پيرته يوه سخته جګړه پیل شو، پر دغه وخت کې يو تن مسلمان پر مسیلمه کذاب باندې د خانګه او نيزې داسي پوخ ګوزار وکړ چې په بل مخ را پريوت تر خنګ يې يو انصاري مسلمان هم ولار و هغه پري له دېره جوشه د توري داسي ګوزار وکړ چې

مسيلمه کي نور هیخ هم پاتې نشول د بنو حنيفه قبيلي خلکو چې خپل درواغجن پیغمبر په وينو کي لت پت ولیده، نود جګړي له د ګرنه په تیبنته وتبنتیدل

د مسیلمه قاتل

خالد بن ولید رضي الله عنه، د مسیلمه د قاتل پونښه وکړه چې خوک وله پلتني وروسته خرگنده شوه چې مسیلمه د جبیر بن مطعم غلام وحشی رضي الله عنه پر نیزه وهلى دی، هماغه وحشی چې د احد په غزا کې یې سید الشهداء حمزه رضي الله عنه په تکنی سره په نیزه وهلى و، دلته یې هم په مسیلمه پسې خارکړي و چې په پای کې پري بریالي شو، ددي لپاره چې که الله جل جلاله یې هفه ستره کناه و ببني جګړه د مسیلمه له وژل کيدونه وروسته پای ته ورسیدله، د بنو حنيفه خلکو یوه خوا او بله خوا منډي وهلى، مسلمانانو هم هري خواته پسې اسوونه زغلول پر دغه وخت خالد رضي الله عنه په ځنځیرونو تړلی مجاعه راویوست او د جګړي په میدان کې یې له ځان سره ګرځاؤه خالد ورته وویل ما ته د خپل سردار مرۍ راوبنيه، مجاعه د مسیلمه مرۍ پیدا کړ او خالد رضي الله عنه ته یې وښوده خالد رضي الله عنه چې ورته وکتل نو حیران شو چې دغه بد شکله بد منځي او د ټیټې ونې خاوند انسان چې په درواغو یې د پیغمبری دعوه کړي وه، خومره ستر خطرېي د اسلام او مسلمانانو لپاره پیدا کړي و

په دغه قیامت وزمه جګړه کې مسلمانان بریالي شول خوا پر سخت تاوان یې هم وز GAMME د مدینې منوري د مهاجرینو (۳۷۰)، تنه شهیدان شول او د انصارو ۳۰۰ تنه نومیالي شهیدان شوي وو په دغه شهیدانو کې ۳۷۰ تنه صحابه او د قران حافظان وو، د تهلو شهیدانو شمیر دولس سوه تنو ته

رسیده، د اوه زره کسان د عقريبا په ميدان کې وژل شوي وو او زره نور يې په باغ کې تala ترغه شول شپږ اوه زره نور يې د تيښتني په ترڅ کې مړه او زخميان شوه په دې توګه کابو یو ويشت زره کسان يې ووژل شول

بهرنۍ حملې

د اسلامي حکومت کورني بغاوتونه چې پای ته ورسيدل نو ابوبکر صديق رضي الله عنه د بهرنېو د بمنانو حملو او خطراتو ته پاملنې وکړه د پارس او روم پاچهۍ د اسلامي هپوادو ختيئ او لويدیع لوري ته پرتې وي، د دغه هیوادونو په سرحدې بریدونو کې داسي قبيلې پرتې وي چې د هفوی په مرسته ډيرې ځواکمنې شوي وي، د دغه ځواکمنو ګاونهېو هیوادونو لپاره د مسلمانانو پر مختګ د اندیښنې ورو، هفوی به کله، کله دغه قبيلې د مسلمانانو په وراندې جنګ او جګړې ته هڅولي او کله کله به کومې سرحدې قبيلې د مسلمانانو د مرکزې حکومت په خلاف بغاوت ته ملا وترله نو دوی به ورسه په پته او بسکاره مرسته کوله د شمال لوري ته د شام سيمه او ختيئ لوري ته د عراق سيمه دا دواړه سيمې په حقیقت کې د عراق د بشپړ هیواد برخې وي خودغه وخت پر شام باندې روميانو او پر عراق باندې پارسيانو حکومت کاوه.

پارسيانو به تل د مسلمانانو مخالفت کاوه، کله چې د بحرین خلکو بغاوت وکړ، نو هفوی يې په خرکنده توګه ملاتړ وکړ، د بني بکر قبيلې نامتو سردار مشنۍ بن حارث رضي الله عنه به تل د دغه بغاوتونو د ځپلو او تکولو هڅه کوله، له مشنۍ رضي الله عنه سره اته زره پوچ ملکرۍ وو، او د بمنانو شمېر د پرمیات و، کافر او نصراني قبائيلو په ځپلو منځو کې سره لاس يو کړۍ و، امير المؤمنين ابوبکر رضي الله عنه چې له دغه پېښو نه خبر شو نو نیټ يې وکړ چې يو ئحل بیا د الله جل جلاله توره له تیکي نه راوباسي او د

دېشمن پرمرى يې وازمويي له همدي امله يې خالد سيف الله رضي الله عنه
د عراق په لوري د مشنۍ رضي الله عنه مرستي ته ولېو.

د عراق په لوري پرمختګ

خونګه چې خالد بن ولید رضي الله عنه ته په خپله رسول الله صلی الله علیه
وسلم د سيف الله (د الله توره)، لقب ورکړي و نو د همدغه خطاب د برکت له
امله به يې چې هرلوري ته مخه کړله نو فتحه اوږي به يې په برخه کیده له
همدي امله خالد بن ولید رضي الله عنه مخکي له دي نه چې له یمامه نه
روان شي د اميرالمؤمنین ابویکر صديق رضي الله عنه په امر د عراق
سرحدی بساو نولکه فالقيا، باروسما او اوليس ته ورغني د هغه ئای خلکو
سدلاسه اطاعت ته غاره کېښوده او د صلحې غونښنه يې وکړه، خالد
رضي الله عنه د دغو خلکو صلحه او اطاعت د خپل ستر کار نیکمرغه پیل
وګانه او د دغې سیمې له حاکم ابن سلویه سره يې صلحه وکړه، د صلحې له
ترون نه وروسته خالد رضي الله عنه له خپل لښکر سره د حیره په بساړ کې
دیره واچوله د حیره د بساړ حاکم ایاس ابن قبیضه د پارس د پاچهۍ د والي
په حیث کار کاوه، ایاس د حیره له مشرانو سره د خالد رضي الله عنه حضور
ته راغي، خالد رضي الله عنه هغه ته دغه شرایط وړاندې کړل چې یا ايمان
راوړه او د اسلام دین ته غاره کېږده او یا د جزې ورکول ومنه، که له دغو
شرایطونه یو هم نه مني نو د مقابلي لپاره چمتو شه، د مقابلي په نتیجه
کې به توره په خپله فيصله وکړي، خو په پاڼي کې به هغه خوک چې لوړۍ
يې توري ته لاس کړي وي واجب القتل دي، ایاس ابن قبیضه جزې ومنله د
صلحې له دغه ترون خخه وروسته حیره او شاوخوا سیمې يې د اسلام تر
سيوري لاندې راغلي او د جزې ورکولو ته يې غاره کېښوده په دي توګه د

ال نعمان د حکمرانی، توله سیمه له سوونو کلونو خخه وروسته د ساسانی دولت له مرئیتوب خخه خلاصه شوه او د یو ازاد هیواد په توګه په عربیو کې ورگله شو

د فارس د دغه پلان خاکه په خپله ابوبکر رضی الله عنہ تیاره کړي وه، هغه خالد رضی الله عنہ ته حکم کړي و چې ته د ایله بنار له خوانه چې حیره ته نبودې و، خپله حمله پیل کړه، عیاض بن غنم ته یې لیکلی وو چې ستا حمله بايد د ماضیح له بنار نه پیل شي چې د عراق د سرحد په شمالی برخو کې پروت دی له همغه ئای نه د عراق سیمی ته ورنوئی او په پرله پسی توګه ورو، ورو پرمخ ولار شیع، تر هغې چې له خالد رضی الله عنہ سره یو ئای شیع

عراق ته د خالد رضی الله عنہ روانيه

مشی بن حارثه رضی الله عنہ ته پر فارس باندې د حملې کولوا اجازه مخکې ورکړل شوې وه، په دې توګه کله چې خالد رضی الله عنہ ورو رسیده د مشنی رضی الله عنہ جګړه پیل شوې وه

د اسلام دواره ستر سپه سالاران د خلافت د احکامو په تعییل بوخت شول، خالد رضی الله عنہ د خپل دغه ستر کار د سرته رسولو لپاره د خلافت له دریار نه مرسته غوبنتله، ابوبکر صدیق رضی الله عنہ یو اخي قعقاع بن عمرو تمیمی د خالد رضی الله عنہ مرستی ته ورو لیږه، کله چې قعقاع رضی الله عنہ لارنو ځینې خلکو له امیر المؤمنین نه په حیراتیا سره پوبنتنه وکړه چې خالد رضی الله عنہ له تاسو نه مرسته غوبنتې وه او تا یو اخي قعقاع رضی الله عنہ ورو لیږه

امیر المؤمنین وفرمایل تاسو په دې مه اريانېو، قعقاع رضی الله عنہ هغه

سڀي دي چي که د ده په خير يو سربنڊونکي په هر لبىڪر کي وي نو هغه
لبىڪر ماتي نه کوي، په همدي توگه يبي د عياض رضي الله عنه مرستي ته
عبد بن عوف حميري وروليبه، وروسته يبي بيا د سرحدي عرييو سردارانو
مشني رضي الله عنه، حرمله رضي الله عنه، موادر رضي الله عنه او سلمي
رضي الله عنه ته حكم ولپرچي تاسي تول به د ايله پر مقام د خالد رضي الله
عنه له لبىڪر سره يو ئاي کيږي، لنډه دا چي له خالد رضي الله عنه سره لس
زره زرور جنگيالي له پخوانه موجود و اوسل له مشني رضي الله عنه او نورو
سره اته زره لبىڪر نور هم برابريده، په دي توگه تول اتلس زره پوچ د اسلام
تر پيغ لاندي را تول شو

له هرمنز سره مقابله

خالد بن ولید رضي الله عنه خپل لبىڪر په دري برخو وویشه او دري وارو
برخو ته يبي په جلا، جلا لارو د حملې حکم ورکړ، لوړۍ برخه يبي د مشني
رضي الله عنه په مشرۍ ولپرله او بله برخه يبي د عدي بن حاتم رضي الله عنه
تر قوماندي لاندي ولپرله او درېسمه برخه پوچ يبي له خپل ئان سره
وانځښته، تولو ته يبي امر وکړ چي دري واره لبىڪر به له مختلفو لارونه
حمله کوي او په حضير نومې ئاي کي به بېرته سره يو ئاي کيږي
د دغو لبىڪرو له روانيدونه منځکي خالد رضي الله عنه هرمنز ته داسې ليک
وراستولي وو

که ته اسلام ومني نو په امن به شي، که چيرې زموږ دا غوبنته نه مني نو د
جزيې ورکولو ته غاره کيږده او د یوه ذمي په توگه زموږ په پاچهه کي
داخل شه، که دا هم نه مني نو وروسته بيا به پښيمانتيا هیڅ ګټه درته ونه
کړي، پر داسې وخت له ئانه پرته هیڅوک هم مه ملامتوه، ځکه ما له ئان

سره داسي خلک راوستي دي چې په مرینه او شهادت دومره میمن دی خومره
چې تاسي د ڙوند په خوبو میمن یئ،

هرمز د دغه ليک او نورو حالاتو خبر په تفصيل سره د ایران پاچا اردشير ته
ولیبه او خپله د خالد رضي الله عنه مقابلې ته د کواظم په لور و خوئيده خو
په لاره کې خبر شو چې خالد رضي الله عنه خپلو لبسکرو ته په حضير نومي
ئای کې د راټولپدو حکم کړي دی نو له دی امله په ډېره چتکۍ سره د
حضرت په لوري و خوئيده او د او بوي پرئای يې قبضه وکړه

حضرت د غرونو یو داسي کنهو و چې د فارس په لوري د تلونکو لارو تر
تولو کنلوونو ډېر سخت او په ځوره پروت و، د دغه ئای حاکم یو فارسي
سردار و چې هرمز نوميده، هرمز به تل په وچه کې له عريو سره جنکيده او د
او بوي له لاري به يې هنديانو سره جګړه کوله

هرمز چې د خالد رضي الله عنه د رانګ خبر واوريده نو د فارس خسرو
اردشير ته يې ځواب ولیبه چې د مقابلې لپاره ټول ھپواد چمتو کړي ځکه
چې د عريو لبسکري سرحدونو ته رانتوتي دي او دا خلک زموبد تاج او تخت
غونښتونکي دي، پخپله يې هم د پوچ په راټولو پیل وکړ، له یوزیات شمیر
لبسکر سره تر تولو د مخه د حضير درې ته راغي، د هغه دا نيت وو چې په
همدي تنگ ئای کې د مسلمانانو مخه ونيسي د هغه د لبسکر مخکښه برخه
د سردار قباد او انوش جان تر قوماندي لاندي وه، دغه دواړه مشران د
ساساني دولت د بنستا یېسونکوله نسل خخه وو، د فارس اتلانو د یوې
غونلائي په ترڅ کې له یو بل سره دا ژمنه وکړه چې د وطن د ساتني لپاره
خپل سرونې قربانوو، خودبسمن تګ ته نه پرېړدو، د هفوی دې ژمني او ترون
په دې توګه عملی بنه غوره کړه چې ځانونه به یو تر بله په ځنځیرونو سره
وتروپه دې توګه که چا غونښتل چې وتنبشي نو تښیدلای به نه شي

خالد رضي الله عنه ته چې دا خرگنده شوه چې د فارسيانو لبسکر کنهو

نیولی دی نو اراده یې وکره چې هفوی غافل کړي او په کوم بل کندو، ور داخل شي، خو څرنګه چې هرمنز ته هم هره کړي خبرونه ورسیدل تو د هرمنز لښکر دا ئای پرینسپه هماغه لاریې ونیوله چې خالد رضی الله عنه پري را روان و، خالد رضی الله عنه چې دا لاره هم بنده ولیده نو په همدي دره کې یې په یوه د اسي ئای ونیو چې او به پکي نه وي، خو هفوی په همدغه حال کې د جګړې تیاری پیل کړ، دا د الله تعالى فضل وه، چې ناخاپه پر اسمان توري وریئې را خورې شوي او به د خوند باران ووریده مسلمانانو د باران او به نېي پریمانه ذخیره کړي دغه کار هفوی یو غیبی نصرت او تائید و، گانه او حوصلې یې لورې شوي

د ذات السلاسل ګاظمه جګړه

په دې ترڅ کې هرمنز د جګړې میدان ته راووت پر اس باندې سپور و او یوه خوابله خوا یې په ډېر غرور چکر وواهه یېا یې پخیله خالد رضی الله عنده مقابلي لپاره راوغونست خو په پته یې د خپل پوچ سپرو ته امر کړي وه چې کله خالد رضی الله عنده راووت نو تاسو موقعه ته وګورئ او سمدلاسه پري حمله وکړي، زموږ مطلب دا دی چې په هره توګه چې وي باید فتحه وکړو په جنګ کې د غداری مسئله هیڅ مطرح نه ده.

خالد رضی الله عنده ولیدل چې د دېمن د پوچ سپه سالار ده ته د مقابلي لپاره ناري وهلي نو سمدلاسه پلى ور روان شو، هرمنز چې خالد رضی الله عنده پلى ولیده نو خپل هم له اس نه راکوز شو، دواړو یوه پر بل د توري ګوزارونه پیل کړل.

د هرمنز سپایانو ولیدل چې خالد رضی الله عنده پر هرمنز بریالي کیدونکی دی نو سمدلاسه یې خپل اسونه په چالاکۍ د جګړې میدان ته راخوشې

کړل خو هفوی لا رارسیدلی نه وو، چې سيف الله د هرمز ورمیډ پرې کړ،
 هغه پر حمکه ولویده او د حلال کړي مرغۍ په څېر تربیده د اسلام ستراټل
 قعقاع رضی الله عنه چې د خالد رضی الله عنه په لور د ایرانیانو یړغل
 ولیده، نود تکبیر یوه کفر لپرونوکی ناره یې وکړه او د غشي په څېر پرې
 ور خوشې شو د ستراګو په رب کې یې د هفو خلکو حمله په شا وتمبوله چې
 په خالد رضی الله عنه باندې د مچیو په څېر راټول شوي وو. مسلمانانو په
 ډېر جوش باندې پر فارسیانو یړغل وکړ، په هفوی کې یو شمیر سپایانو
 ځانونه په ځنځیرونو ترلي وو چې ونه تښتی خو سره له دې هم مسلمانانو
 پرې داسي ورخ راوستله چې تیښتی ته اړشول، هفوی د هرمز له وژل کيدو
 سره سم خپله روحيه بايللي وه د جګړې د زیات شدت په نتيجه کې چې
 قباد او انوش جان خپل ژوند په خطر کې ولویده نو تیښتی یې غوره وکړله، د
 هفوی له تیښتی سره نور لښکر هم د جګړې له میدانه پښې سپکې کړې
 خالد رضی الله عنه د هرمز تاج امير المؤمنین ابوبکر رضی الله عنه ته
 ولیډه، ابوبکر رضی الله عنه د فتحی د زېږي په اوريدو او د خالد رضی الله
 عنه د بې ساري میرانې له امله ډېر خوبن شو او د هرمز تاج یې بېرته خالد
 رضی الله عنه ته وبابنه.

حصن المرأة

له دې جګړې نه وروسته خالد رضی الله عنه له خپل فاتح لښکر سره مخ په
 وړاندې لار په خپله د بصرې د پله په میدان کې د لښکر سره ايسار شو او
 مشنۍ رضی الله عنه یې په تښتیدلو فارسیانو پسې ولیډه. مشنۍ رضی الله
 عنه په ایرانیانو پسې په تلو، تلو کې پر یوه کلا باندې حمله وکړه د دغې
 کلا مشره یوه بنسخه وه د مسلمانانو له ورسیدو سره سمه مسلمانه شو.

مسلمانانو د دغې کلانوم حصن المراة يعني د بسخې ګلاکېښوده
د مسلمانانو لښکر د عامو خلکوله مال او فصل سره هیڅ غرض ونه کړ، نه
یې د چا خه لوټ کړل، نه یې د چا فصل خراب کړ او نه یې خلک وڅورول،
ټول خلک یې په خپل عادي حالت پرېښودل له همدي امله په دغه سېمه کې
 بشپړ امن او امان منځ ته راغي.

د ثنا د ويالي جګړه

هرمز، له دنیا تیر شو خو ده ګه ليک اردشير ته رسيدلى و، اردشير د هرمز
مرستي ته خپل نوميالي اتل قارن له یو ستر لښکر سره راولپېه، قارن به د
مزار سيمې ته را رسيدلى و چې د جنګ له تبنتيدلو او ماتې خورپلو سره
مخامنځ شو، ماتې خورپلي لښکر ورته د هرمز د وزل کيدو غمجنه کېسه
وکړله قارن دغه ماتې خورپلي پوچ له ئان سره کړ او د خالد بن ولید رضي
الله عنده د لښکر په لوري په مزله بوخت شو، په لاره کې ورسه د قباد
اوانيش جان لښکري هم ملګري شوي، دغه بې شميره لښکر د ثنا ويالي پر
غاره ايسار شو

له دي خوا نه مثنى رضي الله عنده په ماتې خورپلي لښکر پسي په کراره،
کراره روان وو، هغه د لاري پر سردوه نوري ګلاګاني هم فتحي کړي د هغه
د پر مختګ په لاره کې یو ستر سيند خنډ شو، دغه سيند د دجلې د سيند
يو بناخ وو، مثنى رضي الله عنده په د پر خطرناک حالت کې را ايسار شوی
و، دي ناخاپه له هغه لښکر سره مخامنځ شو چې ساسانيانو د هرمز مرستي
ته رايلولى و، د هغه سپايانو په دېره ميرانه مقابله کوله شو د دېمن د
لښکر شمير زښت زيات و، له دي امله په دغه جګړه کې فتحه غير يقيني
وه، مثنى رضي الله عنده د پر پريشانه و چې په دغه وخت کې یې ناخاپه د

خالد رضي الله عنه د توري بريښنا او ئلا ولیده چې ميدان ته له خپل لښکر سره را داخل شو، خالد رضي الله عنه پر داسې وخت ميدان ته راورسيده چې د مشني رضي الله عنه ملګري نهيلې او نا اميده بسکاريدل د الله توره د بريښنا په څېر د ظلمت پر پلويانو ور ولويده هره خوابه يې چې مخه کړه د دېښن په پوئه کې به يې کوڅي جوري کړي، فارسيان د خالد رضي الله عنه د حملې له امله داسې وارخطا او تروره شول تا به ويبل چې د مېږو په رمه شنه زمريان ور پريوتې دي، په یوه شبيه کې د ساساني پوئه بي شمېره پوئييان او نامتو سرداران د اسلام د اتلانو د توري خوراک شول، په دي ترڅ کې د لښکرو مشرقارن د معقل رضي الله عنه په لاس ووژل شو، انوش جان د عاصم رضي الله عنه په لاس جهشم ته لار او د عدي بن حاتم رضي الله عنه مشهور حاتم طاibi د خپل وخت سخاوتمن انسان، په توره د قباد ژوند پای ته ورسيده، د ايراني پوئه د مشرانو له وژل کېدو شخه وروسته په پوئه کې هم نور د مقابلي توان نه، نه يې د هرو شمير معلوم و نه يې د تېبيانو، یو محدود شمېره په تېښته بريالي شول.

د دغه ستر لښکرد ماتې حال چې اردشير ته تفصيل سره ورسيده نو ځمکه يې له پښو لاندي وتنښتide له ديرې حيرانتيا نه هک پک پاتې شو، چې د لښکر تول مشران وژل شوي وو

آخر يې اندرزغر نومې عراقي سپه سalar چې د عريو د بکر بن وائيل له قبيلي شخه و د مسلمانانو د مخنيوي لپاره له یوه زيات شمير لښکر سر مامور کړ ور پسې يې یو بل فارسي سپه سalar بهمن جاذويه هم له یوه ستر لښکر سره راولیبه چې د هفه مرسته وکړي اندرزغر هڅه وکړه او یو ستر لښکريې په دغه سيمه کې راټول کړ، د سرحدې سيمو عربان چې لا تراوسه مسلمانان شوي نه او له مسلمانانو سره يې دېښني لرله، هفه يې هم د ساسانيانو تر بېرغ لاندي راټول کړل، نبودي، نبودي د دي سيمې تول

ئمکوال او کرونداگر هم په دغه لبىكىر كېي راتلۇ شول د لبىكىر د نظم او ترتىب خخە وروستە پە دېر لور احساس او جذبە را روان شول او پە ولجه نومى ئاي كېي ديرە شول.

د ولجه جىڭە

خالد بن ولید رضی الله عنه د شىنى ويالي پىر غارە و چى د دغه لبىكىر لە راتلۇ نە خبر شو، لە خېرىدو سره سى يې ئاخان ولجى تە ورساوه او د دېمىن پۈچ پە ورلاندى يې صفوونە برابر كېل خالد رضی الله عنه لە يوھ جىڭىي تاكتىك نە كار واخىستە، يو شمىر لبىكىر يې د ميدان دواپۇ خوا تە پە داسىي توگە پىت كىيناوه چى دېمىن هىيخ پىرى پوھ نشود دغه كار لە بشېرىدو وروستە يې پىر دېمىن حملە و كې، د دواپۇ لبىكىر و ترمنع سختە جىڭە پېيل شوھ دومرە سره و جىڭىيەل چى نور د يوھ خوا د جىڭىيالىيۇ صىبر او زغم هم نە وو پاتىي د تورو او نىزۇ دېر چىلىپت لە املە د هر يوھ لاسونە شل كىدو تە نېۋەپ وو، خالد رضی الله عنه پە هەمدەغە حساس وخت كې د ميدان دواپۇ خوا او پىتو شو خلىكى تە د جىڭەپى امر ور كې، هەفۇى دېر پە دەمە وو، د سترگۇ پە رېپ كې د ميدان لە دواپۇ خوا نە پىر دېمىن راپېرىوتلىپە داسىي شور او خوبى يې د تكىپىر نارىي و هللىي چى د فارسیانو دله سره لارە، د دغۇ تازە لبىكىر لە حەملىي نە يو شىبىي وروستە د فارس د لبىكىر و حوصلىي خواب ور كې، يوھ او بلە خوا تىت وپىرك شول لە درې خواونە د مسلمانانو د تورو او نىزۇ تېرىدو لاندىي وو، د تېينىتى لپارە يې يوھ لارە دىلەدە او پە ھەمفە يې مەنلەپى كېپى، اندرىزغۇ لە ماٗتىي وروستە پە دېپى بىريالى شو چى لە ميدان نە روغ و تېينىتى خو پە داسىي وچە او سوئخندە دېنىتە وريرابر شو چى لە لوبىي او تندىپەر مخە را پېپۇت.

د الیس جگره

د بکر بن وائیل د قبیلې په دغه راز ماتې د عراق په عربی نژاده عیسايانو
باندې اوبل شو او د خپل سردار بنو عجلان تر مشری لاندې يې په الیس
نومې ئای کې د پوچ په راټولولو پیل وکړ

د اسلام د ستر سپه سالار خالد رضي الله عنه د لښکرولا لبوه شان دمه هم
په برخه شوي نه وه چې یو بل لښکر را خړکند شو، خالد رضي الله عنه لبو
شانته پوچ په خپل ئای پرپنسود او له نور لښکر سره خپله د دې نوي خطري
مخې ته ورغى، دغه لښکر د بدواو عیسايانو وو چې د جګړې لپاره راغلى
و، هفوی په مخکښې جګړه کې ذلت اميزيه شکست خورلۍ و، غونښتل يې
چې د خپلې بي عزتیه انتقام وانځلي، هفوی د ایران له پاچا نه هم مرسته
غونښتې وه او هفه هم د خپلو وفادار و قبائیلود مرستې لپاره بهمن جادویه
ورلیږلې و، بدود غچ او کسات د جذبې تر اغیزو لاندې جګړه کوله خود
خالد رضي الله عنه په څېر سپه سالار پر خلاف جنګیدل او بری موندل خه
اسانه کار نه وو

د هغه سرتیری مجاهدین په داسي میرانه جنګیدل چې ساري يې نه درلوده،
د هرې رسالې سپا يې به د برینښنا په څېر په میدان کې ګرځیده راګرځیده،
هري خوا ته به چې د عیسايانو له خوا نه د جګړې فشار زيات شو نو
مجاهدینو به يېا همغه ئای ته ئان رسولی و

پر دغه وخت ناخاپه د الله توره وخلیده او د بدود سردار سره تنه لري ولويده،
د هغه په وړل کېدو سره د نور لښکر د همت ملا هم کړه شوه، او د تیښتې نیت
يې وکړ، خوله هفوی سره د مرستې لپاره راغلو ایرانيانو، هفوی تیښتې ته
پرې نښودل، بلکې جګړې ته يې وهڅول، يوه شبې مقابله جاري وه په پای کې

د ایرانیانو د مسلمانانو د وژونکو حملو او د تورو بې دریغه گوزارونو ته ئاخان
تىئىڭ نه كېرای شو، لېنگر ته يې د بېرتە را ستنىدو ناري ووهلى د جىڭرىپى پە
میدان كې يې بې شميرە مىرى پېپسى د خالد رضي الله عنه چى د هغۇي دغە
حال ولیدە نو خىلۇ جىڭىيالىو افسرانو ته يې نارى كېرى چى بندىيان يې كەرئ،
بندىيان يې كەرئ او كە نە وي وېرىپە وۇنىع چى د فتنى زىبىنى لە يىخە ووھى د دغە
اواز پە اوپىدو سره د اسلام اتلان پېپە ورپىروتل، بې شمىرە يې بندىيان كېل او
پە بې شميرە نورو باندى يې مىندىپى بورى كېرى پە دغە جىڭە كې اويازىزە عرب
او غىر عرب وېل شوي وو
د عراق او عجمو د دغۇ فتوحاتو خېر چى امير المؤمنين ابوبكر صديق
رضي الله عنه واورىدە نو زىست زيات خوبىن شو بې اختيار يې لە خولى نه
ووتل چى د عرييوبىخى بە د خالد پە شېر بل زوى رانە ورلاي شى

د حىرە د خىلکو بغاوت

خالد رضي الله عنه تە خېر ورسىدە چى د حىرە خىلکو بغاوت پىل كېرى دى، د
اسلام نومىيالى اتل د دغە خېر لە اوپىدو سره سەم لە خېل تورىيالي لېنگر سره لە
امخيشىيا نە كۈچ و كې او د حىرە بىسارت طرف تە پە توندى، سره روان شو، د لېنگر
ئىينى دروند سامان يې پە يېرىيوبى كې بار كې او د سىند لە لارى يې حىرە تە ولىپە
سردار ازادبە پە حىرە كې د مسلەنانو د مقابلى لپارە موجود و
ھە چى د خالد رضي الله عنە د راتىڭ اووازە واورىدە نو خېل زوى يې مخى
تە ورولېپە ھە د سىند د اوپۇ مخە بل لورى تە وگۈرۈلە لە دى املە د
مسلمانانو يېرىپە پە ۋەنەونو كې ونبىتلىي، خالد رضي الله عنە چى دا حال
ولىدە نو سەمدلاسە يې لە خىلۇ جىڭىيالىو سېپرو سره د فرات سىند، باوقلىي
نومى سىيمى تە ئاخان ورساوه د ازادبە زوى ھەمدغلەتە لە خېل لېنگر سره دىرىپە

شوي و، د اسلام زپور جنگيالي ناخاپه ور ورسپدل او هغه يې له خپلو ملګرو سره ايسار کړل دي او ملګري يې ووژل شول تر دي وروسته خالد رضي الله عنه د سيند مخه بېرته خپل اصلی لوري ته راوګرځوله، په دي توګه بېرىه بېرته په اوپو کې روانې شوي او الحيره ته ورسيدلي تر دي وروسته هفوی د بنیار په شاوخوا سيمو کې خپل پوئیان خواره کړل او تر خپل کنترول لاندې يې راوستلي د بنیار حاکم ازادبه چې د خپل زوي او کسرا له مرینې یو ظای خبر شو، نوبه تیښته وتبستیده، مسلمانانو بنیار محاصره کړ لبډه موده وروسته د بنیار خلک د کلابندی، له حالت نه په تئک شول او د عیسایي راهبانو په مشوره يې صلحه وکړه د صلحی د شرایطو له تامین نه وروسته هفوی د جزیې ورکول ومنل.

کله چې د حیره د فتحي کولو کارپای ته ورسیده نو خالد رضي الله عنه د شکرانې په توګه اته رکعته نفل لمونع وکړ او تر هغې وروسته يې خپلو ملګرو ته وویل د مؤته د جنګ پر وخت زما په لاس کې نهه تورې ماتې شوې وي، خو خومره سخته مقابله چې له ما سره د فارس خلکو وکړه تردي مخکې راسره هيچانه وه کړي

د فتحي له بشپړيدونه وروسته خالد رضي الله عنه حیره خپل پوئېي مرکز او دارالحکومت وتاکه، دا د مسلمانانو لوړۍ اسلامي دارالحکومت و چې له جزيرة العرب نه بهر منع ته راغلى و

خالد رضي الله عنه تر يو کاله پورې د اميرالمؤمنین په امر په حیره کې پاتې شو، د بې کاري دغه زمانه په خالد رضي الله عنه غوندي عامل انسان ډېره سخته تیره شو، هغه خو خو ئلې خپلو ملګرو ته وویلی وو، چې که د اميرالمؤمنین ابوبکر رضي الله عنه حکم نه واي نوما به د عیاض بن غنم راتلو ته چې يو کال کېږي په دومة الجندي کې پروت دی او د سوبې او ناکامې احوال يې نه معلومېږي انتظار نه واي ایستلى او نه به مې هغه په

خپل پوئح کې داخل کړی واي کله چې د ډیرې وزګارتیا او انتظار له امله د خالد سیف الله رضی الله عنه د صبر جام په مورکو راواښت نوله حیره او انباط نه يې یو یو کس راوغونست، د هغوي په لاس يې یو لیک د فارس د پاچا په نامه ولیبه او بل يې ایرانی عمالو ته ورولیبه.

بِسْمِ اللَّهِ الرَّحْمَنِ الرَّحِيمِ

دا لیک د خالد بن ولید له خوانه د فارس د پاچا په نوم دی د الله جل جلاله دېر شکر دی چې ستاسو د پاچاهی نظام يې گډوډ کړ ستاسو مکر او مکاري يې ناکame کړه او اختلاف يې در کې پیدا کړ، که چېري الله جل جلاله داسي نه واي کړي نو تاسي ته به نور زیان هم در اووښتی واي، اوس ستاسو لپاره غوره لاره داده چې زموږ اطاعت ومنع، که داسي مو وکړل نو موب به ستاسي له سیمې بلې خواته لار شو، که نه نو تاسي به له یوه داسي قوم نه ماتې و خورئ چې مرګ يې دومره خوبن دی خومره چې ستاسي ژوند خوبن دی، د ایرانی عمالو په نامه يې هم همدغه راز لیک استولی و، ایرانی پوئح حیره ته نبودې په انبار او عین التمر کې دیره شوی و

الأنبار

خالد رضی الله عنه د حیره بسارد اسلامي پوئح د مرکز په توګه تاکلی و، اوس د مسلمانو پوئیانو له پوئخي اهي نه په منظمه توګه د ورځي پنځه خلبي د اذان او اقامت، غږ اوږيدل کیده خالد رضی الله عنه د یو کال راهیسي په دغه ئای کې میشت و، پر دغه خت کې جریر بن عبد الله بجلی رضی الله عنه هم له خپل پوئح سره د ابوبکر صدیق رضی الله عنه په حکم د خالد رضی الله عنه پوئخي اهي ته راغي خالد رضی الله عنه له څه مودې وروسته خپل پوئح

مرتب کړ او د انبار د بساري په لوري و خوئيده.
 د اسلام د لښکرو د مقدمة الجيش مشر اقرع بن حابس رضي الله عنه و،
 نومورۍ د جګړې د ميدان ستراتل وو، دی د یوه داسي خوي خښتن و چې
 له کفارو سره له جګړې نه پرته یې نور هیڅ نه خوبنیدل له همدي امله کله
 چې هلته ور ورسیده نو سمدلاسه یې له د بمنانو سره جګړه پیل کړه، د
 انبار بساري د فرات سیند پر خنډه پروت دی دغه بساري په حقیقت کې یوه
 مضبوطه پوئي کلا وه چې خلورو خواو ته یې ژور، ژور خندقونه کنستل
 شوي وو، ایراني سپايان له پولادي زغرو سره د دی کلا د هر د ٻوال د ساتلو
 لپاره ټاکل شوي وو

د دواړو خواو پوئحونو په ميدان کې سره مخامنځ شول او جګړه پیل شوه، د
 جګړې له پیل نه مخکې اقرع بن حابس رضي الله عنه په خپل لښکر کې زر
 ۱۰۰۰، تنه تکړه غشی ويشنونکو ته وظيفه ورکړې وه چې د جګړې له پیل
 سره سم به تاسود د بمن د مخکينې صاف زر تنه په نښه کوئ او له سترګو
 پرته به یې په بل ځای نه ولی، دغور زرنو غشی ويشنونکو خپله ورسپارل
 شوي دنده په نښه توګه سرته ورسوله د الله جل جلاله په فضل یو غشی هم
 خطأ نشو له دی امله د جګړې له پیل سره د بمن له صاف نه زر تنه
 رانسکور شول تورو ته لا چا لاس هم نه و ورورۍ د بمن پوئه دغه کار
 سره د پرسخت وارخطا شو، له همدي امله مسلمانانو د دی ورځي نوم ذات
 العيون، يعني د سترګو ورځ ايښې ده، د ايرانيانو د پوئه مشر شيرزاد، چې
 د سباط والي و، د دغه راز بدې ورځي په ليدلوا سره یې سمدلاسه د صلحی
 غونښنه وکړه، خود هغه د صلحی شرایط خالد رضي الله عنه ونه منل، له
 همدي امله جګړه یا په دې شدت سره پیل شوه، ايرانيانو خپل خندقونه د
 مسلمانانو د توري له خرب نه لري او خوندي ساتلي وو خالد رضي الله عنه
 سمدلاسه د لښکر تول کمزوري او بسان او خاروي حلال کړل او د خندق په

یوه تنگه برخه کي يبي و اچول د خندق يوه برخه يبي پري دكه کره او
مسلمانان پري و ربوري وتل

په دغه ئاي کي ايرانيانو بيا دير شدید مقاومت پيل کر، خود مسلمانانو
د الله اکبر، رېړډ ډونکو نارو او د تورو خرب هفوی په شا وتنبول نبدي و
چې تیښتی ته يبي او کري، خوشيرزاد بيا هم د صلحي غوبښنه وکره، خالد
رضي الله عنه دا ځل د هغه د صلحي غوبښنه ومنله، د صلحي په ترون کي
يو شرط دا وو چې دېمنان به له مال او اسباب نه پرته يوه داسي ئاي ته
رسول کيري چې له هغه ئايه د خپل هېواد سرحد ته ور داخل شي،
مسلمانانو د هفوی دغه شرط منلي و، له همدي امله يبي شيرزاد له خپل
لښکر سره د ایران سرحد ته ورساوه او د انبار بشار له ټول پوهی سامان سره
مسلمانانو ته پاتي شوه، تردې وروسته خالد رضي الله عنه د بشار شاوخوا
کلې هم تابع کړل

عین التمر

تردي وروسته د اسلام دغه ستر فاتح او اتل خالد رضي الله عنه زيرقان
نومي سپري د بشار د حاکم په توګه وتاکه او په خپله د عین التمر، په لوري
و خوئحیده، عین التمر یو نسلکي بشار و چې ايرانيانو پري حکومت کاوه، له
ایرانيانو سره د دغه بشار په ساتلو کي بني ثعلب نومي غير مسلمانه عربي
قبيله هم ملکري و، دغه قبيلي د نبوت د دروغزدن مدعی شجاع پلوی
کاوه، د بشار حاکم، د ایران د ساساني کورني د بهرام چویین زوی مهران و،
له هغه سره سرپرې په خپل لښکر د ترا او ثعلب قبيلي او زیاد عقه بن عقه
نومي سردار هم ملکري و، عین التمر ته چې د خالد رضي الله عنده رانګ
اوaz راوريسيده، نو عقه مهران ته ووييل، له عربي سره عرب په جګره بنه

پوهیبوی، ته موب او خالد، سره پریپده موب به په خپل منع کي سره پوه شو.
 عقه له غیر مسلمانانو عربو سره د خالد رضی الله عنه مقابلي ته را ووت،
 دی لا پراس سپور د خپل لبکر مخکي يوه خوا او بله خوا گرخیده او
 صفونه يې برابرول، چې ناخاپه يې په بربیننا وزمه سرعت سره د خالد رضی
 الله عنه کمند په غاره کي ورولویده، تر خوبه ئان پوهیده بیا د خپل لبکر
 له مخي نه د مسلمانانو د لبکر مخي ته را رسول شوی وو، د هغه پاتې
 پوچ چې د خالد رضی الله عنه دغه حیرانوونکي کارنامه ولیده نوزرونه يې
 وبنوئيدل او له جگړي پرته يې په میدان کي د تینېتې ګرد پورته شو.
 مسلمانانو یوزیات شمیر ترینه بندیان کول.

مهران چې د خپلو عربو ملکرو د جگړي له دې بندونکي درامي نه خبر شو،
 په هغه هم له ویرې خولي راغلي بساري يې پريښوده او وتنبيده، ماتې
 خوري عريان کلا ته نتوتل دروازې يې په ئان پسي وترلي او له تسليميدو
 شخه يې انکار وکړ، د اسلام جنګيالي وربسي شول او د کلا خلک يې له
 خلورو خواوو نه ايسار کړل پر دغه وخت خالد رضی الله عنه خو خو ئلې،
 هغوي صلحي ته را ويلل، خو هغوي له خپل ضد نه وانه وښتل، خالد رضی
 الله عنه دې په غوشه شو او جګړه يې پیل کړه، د کلا خلک چې د مسلمانانو
 د توري خرب ولیده نو له تسليميدو نه پرته يې بله چاره ونه ليده، له بني
 سختي جګړي وروسته يې امان وغوبته، خو خالد رضی الله عنه د هغوي
 غوبته ونه مثله، له یوې شبې وروسته، هغوي مجبور شول چې له کوم
 شرط شخه پرته له کلانه راووئي او وسله وغورئوي، تردي وروسته عقه او
 د هغه ھيني سپايان ووژل شول، د عين التمر کلا له یوې معمولي حملې
 وروسته فتحه کړاي شو.

کلا ته نژدي د عيسایانو یوه کليسا و چې خلويښت هلکان د عيسایي
 مذهب د زده کړي لپاره پکې او سیدل هغوي چې له دغه حالاتونه خبر شول

نو د کلیسا دروازې يې پورې کړې، خو خالد رضي الله عنه نه یو اخي دا چې هغوی ته امان ورکړ، د بره مهریانې يې هم پرې وکړه.

تر دې فتحي وروسته خالد رضي الله عنه غوبنټل چې نور هم پر مخ ولار شي او شاوخوا سیمې د اسلامي خلافت مرکز ته تابع کړې، خو پر دغه وخت د عیاض بن غنم رضي الله عنه یو لیک راغې چې د دومة الجندل، له بnar خخه يې خالد رضي الله عنه ته داسې لیکلې وو چې زما د دبسمنانو د لبکر شمېر زښت زیات دی تاسو سمدلاسه زما مرستې ته راشئ د دغه لیک له لوستلو وروسته خالد رضي الله عنه ، له خپل خاص لبکر سره د دومة الجندل، په لوري و خوئېدہ، په حیره کې يې قعقاع رضي الله عنه د حاکم په توګه وتاکه

د دومة الجندل فتحه

د عیاض رضي الله عنه په مقابل کې د عربو مغوروه قبيلي لکه بني كلب، بني غسان، بني تنوخ او د بني ضخم قبيلي مختلفو کورنيو، صف نیولی و، د جګړې په هکله د اکیدر بن مالک او جودي بن ربيعه ترمنځ اختلاف و اکیدر وویل چې جګړه کول عبت کاردي یا به صلحه وکړو، ضمناً يې دا هم ورته وویل زه تر تاسو خالد رضي الله عنه بنه پیژنډ، په او سنۍ زمانه کې هیڅ خوک هم له خالد رضي الله عنه نه په جنګ بنه نه پوهېږي او نه د هغه هومره نیکمرغه دی، هر قوم چې له خالد سره مقابله کوي که شمیر يې هر خومره وي نو ارومرو به له ماتې سره مخامخېږي نو له دې امله تاسو زما خبره ومنع او له مسلمانانو سره صلحه وکړئ، اکیدر هغه سري و چې د مؤته په جنګ کې خالد رضي الله عنه بندې کړۍ او هغه بیا له رسول الله صلی الله عليه وسلم سره صلحه کړۍ وه خو جودي او د بnar نور خلک په دې

خبره تیشک ولار وو چې ارومرو به له مسلمانانو سره جګړه کوونو له دی امله
یې د اکیدر خبره ونه منله.

اکیدر هغوي سره د مخالفت له امله د هغوي ملګرتیا پېښودله او غونبنتل
یې چې له دومة الجندل نه بھر کومي خوا ته لار شي له همدي امله د خالد
پوئخي ادي ته ورغني ځيني خلک وايي چې هغه یې ووازه خو ځيني نور
روایتونه وايي چې هغه یې بندی کړ او مدینې ته یې ولیبه. د عمر رضي الله
عنه په وخت کې خلاص شو او له مدینې نه عراق ته لار او هلته یې عین
التمر ته نبودې په دویمه، نومي ئای کې استوګنه غوره کړه او د ژوند تر
پایه هماګلته اوسيده.

خالد رضي الله عنه له خپلو فاتحو مجاهدینو سره د دومة الجندل بسار
بھرنې خواته لار، په دې توګه له یوې خوانه عیاض بن ریبعه رضي الله عنه
سنگر نیولی واو له بلې خوانه یې د هغوي مخه نیولې وه، جودی بن ریبعه
له یوه لبکر سره له کلامه بھر راوت او له خالد رضي الله عنه سره مخامنځ
شو، پر همدغه وخت د هغه بل لبکر پر عیاض رضي الله عنه حمله وکړه خو
د الله مرسته او د مسلمانانو د سربنندني تتيجه وه چې دواړو لبکر و ماتې
وکړه، د خالد رضي الله عنه قهرمانو مجاهدینو جودی ابن ریبعه د لبکر
مشر ژوندی ونیو، د هغه پوئ وغونبنتل چې له میدانه وتبنتی او کلامه
نوئحي خود کلامکو د مسلمانانو له ویرې نه دروازه بنده کړه په همدغه
شیبې کې د اسلام سپایان تورې په لاس ور ورسیدل، یو شمیر یې ووژل او
یو شمیر نور یې بندیان کړل تردې وروسته یې په کلامه وکړه د کلامته
چې خومره جنګیالي او سېدل هغه تول یا ووژل شول او یا بندیان کړای
شول.

حصید، حنافس او مفیح

هغه وخت چې خالد رضی الله عنہ په دومة الجندل کې په جګړه بوخت و، د حیره خلک چې د خپل مشر عقه په وزلو خوابدي وو د فارس پاچا ته يې ولیکل چې له موب سره له حیره نه د مسلمانانو په ایستلو کې مرسته وکړئ، د حیره عربو د لیک له امله د فارس دریار خپل دوه تنه پوئی افسران زر مهر، او زور به له یوه جنگیالي لښکر سره د هغوي مرستې ته راولیبل دغه دوه افسران چې د انبار شاوخواته را ورسیدل، نو د حصید او حنافس عربی قبائیلو ته يې ولیکل چې تاسو هم له خپلو جنگیاليو سره له موب سره ملګري شی، قعقاع رضی الله عنہ چې په حیره کې د خالد رضی الله عنہ پر ئای کار کاوه او له دې حاله خبر شو نو سمدلاسه يې عبد بن قد رضی الله عنہ د حصید او عروه رضی الله عنہ د حنافس په لوري ولیبل، د دې لپاره چې د دغو دواړو عربو قبیلو لښکری د فارس له لښکر سره یو ئای نشي هغوي دواړو د دغو عربو قبیلو لارې بندې ګړې، په همدغه وخت کې خالد رضی الله عنہ هم حیره ته راوردیده.

سره له دې چې خالد رضی الله عنہ له دومة الجندل نه په دې نیت را خوئیدلی و چې د فارس د پاچا پر مرکز مداين باندې حمله وکړي خو کله چې دلته راغی او دا حالات يې ولیدل نو د قعقاع رضی الله عنہ په مشوره يې پر مداين باندې له حملې کولونه د مخه دا غوره وکنه چې لوړۍ دغه لښکر ته ماتې ورکړي، د همدي پريکړې پرا ساس، قعقاع بن عمرو رضي الله عنہ، تمیمي رضی الله عنہ، او ابو ليلی رضی الله عنہ په ډېره چټکۍ سره د زوريه او زرمهرد لښکرو په لور ورغلل له بل پلوه خالد رضی الله عنہ ته دا خبر هم را ورسیده چې د عقه د وینې د بدل لپاره هذيل بن عمران په

مضیع نومی ئای کي لبىکر را تول كپى دى او همدارنگه ریبع بن بحیر هم په شنى او بشرکي پوئونه را تول كپى دى او دا هشە كوي چې د زرمهر او زوريه لبىکرو سره يو ئاي شي

د دغۇ خبرونو له اوريدو خخە وروستە خالد رضي الله عنە هم له خپل زرور او جنگىيالي لبىکر سره په تمر نومي ئاي کي له قعقاع رضي الله عنە او ابو ليلى رضي الله عنە سره يو ئاي شو، له هفە ئاي نه يېي قعقاع رضي الله عنە حصىيد او ابو ليلى يېي حنافس ته ولېبول

د حصىيد جىڭە

قعقاع رضي الله عنە چې حصىيد ته ورسىدە، ھلتە يېي ولېدل چې د زرمهر او زور بە لبىكرو سەنگر نى يولى دى او د مقابلىي لپارە ئاخونو چەمتو كوي، قعقاع له رسيدو سره سەم پرى حىله وکپە په دې توگە يوه سختە جىڭە پېيل شو، د فارسيي لبىکر يو زيات شەپەر خاك ووژل شول، قعقاع رضي الله عنە د يوې بىرالىي حملېي په تىيىجە كې د زرمهر سر په تورە غوش كر، زوريه د اسلام د يوه بل نومييالىي او سەربەندىونكىي مجاهەد عصمتە بن عبد الله رضي الله عنە له خوانە ووژل شو، په دې توگە ايرانيانو ماتېي وکپە او د وارخطايىي په حالت كې يېي په تىيىمته پېيل وکپە، د تىيىستى پر وخت يو زيات شەپەر د مسلمانانو له خوانە ووژل شول او يو شەپەر نور يې زوندىي وني يول يو زيات شەپەر يېي د تىيىستى په حالت كې حنافس ته ورسىدە، ھلتە يېي لا د پېنسو تنا كې نه وې بېي شوي چېي ابوليلىي رضي الله عنە ورسىدە، د حصىيد جىڭە يېي بىرته په ذهن كې را زوندى شو دلتە هم له همفە راز تباھى او مرگ زوبىلى سره مخامىخ شول لىندا دا چې لە دې ئاي نه هم د يوه بودان نومي افسر پە مشرىي مضىع ته وتنېتىيدەل، ھلتە له ھذىيل بن عمران سره چې د نا مسلمانە عربىي

قیبلو لبکر یې را ټول کړی و یو ئحای شول
 خالد رضی الله عنہ چې د فارس د لبکرد ماتې، تیښتی او په مضیح کي د
 هذیل بن عمران له لبکر سره د یوه ئحای کېدو له حاله خبر شو نو په پرده
 کې یې قعقاع رضی الله عنہ ابو لیلی رضی الله عنہ، عبد رضی الله عنہ او
 عروه رضی الله عنہ د اسلام د لبکر افسرانو ته ولیکل چې په یوه تاکلی
 شپه ټول مضیح ته را ورسیبوي په خپله هم په همفه تاکلی نېټه مضیح ته
 روان شو

د مضیح جګړه

د اسلامي پوئ ټول افسران په همفه تاکلی شپه مضیح ته را ورسپیدل، د
 شپې په تیاره کې یې له خلورو خوانه د هذیل پر لبکر یرغل وکړ، د هغوي
 ټولو د الله اکبر نعرو د هذیل له ويدو لبکریانو نه وار پار خطما کړ، کله یې
 چې د تکبیر ناري تر غوره شوې او سترګې یې وغرولي، نوله ٿلنده تیرو
 تورو سره مخامنځ شول، خواران ډپر پریشانه او وارخطا شول، تر خو یې
 ئانونه خوچوں، مسلمانانو ییا سم نیما یې له تورو نه تیر کړي وو، د دغه
 لبکر زیاته برخه ووژل شوې یوازې د هذیل د ډلي یو خو تنه په تیښتہ
 بریالي شول

خالد رضی الله عنہ ته دا خرگنده وه چې ریبعه بن بحیر، په شنی او بشرنومې
 ئحای کې له خپل لبکر سره دیره شوی دي، له همدي امله یې د مضیح له
 فتحه کولو نه وروسته سمدلاسه له قعقاع رضی الله عنہ او ابو لیلی رضی
 الله عنہ سره یوه شپه و تاکله په خپله یې هم په همفه تاکلی شپه ئان شنی ته
 ورساوه او له درې خواونه د ریبعه په لبکر را پریو تل

د لئنی او بشر فتحه

د ریسعه په ولیده لبکر ناخاپه د تورو تندرا ولوپده، د شپی تیاري او د تیرو تورو خرب، دغه لبکريان دومره وارخطا کرل چي هیخ یې هم له لاسه پوره نشول ٿول لبکر د شپی تیاري او تیرو تورو وخور، خه جنگي وسائل او سامان چي په بسار کي وو، هفه د اسلام جنگياليو تراسه کرل، چي د غنيمت د قانون پر اساس پنهامه برخه د جنگ له بنديانو سره مدینې منوري ته ولپله د دي جگړي په بنديانو کي د ریسعه بن بحیر، لور صابعه هم وه، هفه په مدینه کي علي رضي الله عنه په یېه و اخيستله او په نکاح یې کړله، دي ميرمنې نه د علي رضي الله عنه دوه اولاده عمر بن علي رضي الله عنه او رقيه بنت علي رضي الله عنها پيدا شول، عمر رضي الله عنه بن علي د پنهوس کلونو په عمر وفات شو

تر دي فتحي وروسته خالد رضي الله عنه له بشر، نه د رحناب، په لور روان شو، په رحناب کي د عقه زوي هلال، له خپل لبکر سره موجود و، خو ملګرو یې چي د اسلام د لبکرو اوazine واوريده خپل مشر یې په میدان پر پښوده او په تیښته و تښتېدل، هلال چي دا حال ولپده، نو خپله یې هم ئان تینګ نه کړاي شو، په رحناب کي د اسلام له جنگياليو سره هیچا مقابله ونه کړه، له دي امله خالد رضي الله عنه د فراض د بسار په لوري و خوئيده

د فراض جګړه

د خالد رضي الله عنه د ناخاپي او تباہ کوونکو بریدونو خبر د عراق په تولو سيمه کې خپور شوي وه، له همدي امله د شاوخوا ورپي غتني قبيلي چې په ډښتو کې اوسيکلائي ډيرې سختي ويرې اخيستي وي، هغوي خپل خير په دې کې ولپده چې له مسلمانانو سره صلحه وکړي

په دې توګه به چې خالد رضي الله عنه لښکري هر ئاي ته رسيدلي نو د هفي سيمو اوسيدونکو به اسلام يا جزبي ته غاره اينسودله خالد رضي الله عنه له خپل پوچ سره د فرات د سيند ترڅنګ د شمالي سيمو په لور حرکت وکړي، په لاره کې زیناترو قبيلو ورته د اطاعت سرونه تیټ کړل په همدي ترڅ کې فراض ته ورسیده فراض هغه سيمه ده چې د شام، عراق او الجزيره بریدونه پکې سره یو ئاي شوي دي دغه سيمه د عراق او شام په انتهاي شمالي برخه کې پېروتیه ده، که عياض بن غنم دومه الجندل فتحه کړي واي، نو بشائي خالد رضي الله عنه دغه ئاي ته نه واي راغلي، ئهکه د ابوبکر رضي الله عنه نظلندا نه و چې شام او عراق دې دواړه فتحه شي هغه یوازي دا غونښتل چې د دواړو هیوادونو په سرحدی پولو کې دې چې له جزيره العرب سره نښتي دي، امن او صلحه وي چې ايرانيان او روميان له دغه لوري نه پر عربيو برېد ونه کړاي شي، خو الله جل جلاله ته دا منظوره وه چې دغه دواړه هیوادونه د خالد رضي الله عنه په لاس فتحه شي او د اسلام بېرغ پلكې اوچت شي له همدي امله داسي اسباب او عوامل پيدا شول چې خالد رضي الله عنه تر دغه ئايه راشي او په دې توګه مسلمانانو ته له بري خوانه پر شام باندي ديرغل لاره پرانیستل شوه، د ايراني سرحدونو له لاري ورته پر روميانو باندي د برید لاره خلاصه شوه، دا یو داسي معجزه وزمه کار و

چې د ابوبکر رضي الله عنه په خیال کې هم نه تیریده اخردغه ستره کارنامه د عراق او شام فتحه د داسې اتل مسلمان په لاس سرته ورسیده چې په ریښتیا هم د عربو او عجمو نسخود د داسې زوی له راورو نه عاجزې دي،
خالد رضي الله عنه په فراض کې یوه میاشت تم شو.

په فراض کې له ژومیانو او ایرانیانو نه پرته ډیرې نا مسلمانه عربی قبیلې هم راتولې شوې وي، دغونه توپو په ګله سره یو ستر لښکر جوړ کړي وه، دغه خلک د خپل لښکر په ټواک او بری دومړه غره وو چې د اسلام د جنگیالیو مجاهدینو مخې ته پخچله راوتل

خالد رضي الله عنه هم په توندي سره ځان د فرات سیند غارې ته ورساوه،
لبه شیبه وروسته ډېره خونږي جګړه پیل شو، د اسلام نومیالیو مجاهدینو په دواړو لاسونو داسې توري چلولي چې رومیان ورته ګوته په ځانې شول او یوه شیبه وروسته یې په ډېره وارخطایي، له میدانه وتنبیدل، د هفوی تر څنګ ایرانیانو او عربو هم د خالد رضي الله عنه د ملګرو د توري خرب ته ځان تینګ نه کړاي شو، هفوی هم له یوې شیبې وروسته وربېسي له میدان نه بنسې پیکې کړې، مسلمانان هم وربېسي شول د جګړې میدان هم بنه پراخه وو، خومره چې هفوی تنبیدل، هومره دوى هم وربېسي و، خالد رضي الله عنه څيلو فاتحه مجاهدینو ته حکم وکړ چې ترڅو ما امر نه وي کړۍ تر هفې مو خپلې توري ښې بې دریغه چلوئ له همدي امله د دېمن د وزل شوو شمېر په دغه جګړه کابوسل زره تنو ته رسیبې

له دې سترې فتحي نه وروسته خالد رضي الله عنه تر لس ورڅو پورې په فراض کې میشت شو، تر هفې وروسته له خپل فاتح پوئ سره د ۱۲ هجری کال دذی القعده په ۱۵ نېټه پرته حیره ته راستون شو.

پر شام باندی حمله

ابوبکر صدیق رضی الله عنہ د ۱۳ هجری ۶ میلادی کال په پیل کي پر شام باندی له خواوونه د حملی حکم ورکر، ابو عبیدہ رضی الله عنہ ته یې پر حفص باندی، یزید بن ابوسفیان رضی الله عنہ ته یې پر دمشق، شرحبیل رضی الله عنہ ته یې پر اردن او عمرو بن العاص رضی الله عنہ ته یې پر فلسطین باندی د حملی حکم ورکری و د دغو تولو پوئھی افسرانو تر قوماندی لاندی پوئھ شمیر خلورو یشت زرو تنو ته رسیده

د اسلام د غه ننگیمالی مجاهدین چې د عربیو له بریدونونه واونتسل نو قدم په قدم یې د رومیانو له پوئھ سره مقابلہ پیښه شوہ ځکه هفوی لا د مخه د جګړی لپاره ځان چمتو کری و، پر دې سرپرہ د روم قیصر له تول هپواد نه پوئونه راتول کری وو او د جلا جلا افسرانو په مشري یې د مسلمانانو مقابلې ته را استولی وو، د دغو حالاتو په نظر کي نیولو سره د اسلام افسرانو پریکړه وکړه چې تول پوئونه باید یو ځای شي او امیر المؤمنین ابوبکر صدیق رضی الله عنہ ته یې ولیکل چې د مرستې لپاره نور پوئونه راولیبوی له همدي امله خالد رضی الله عنہ هم چې د عراق د فتحه کولو قوماندہ ورکری شوې و له هغه ځایدہ دمشق ته راروان شو، له بل پلوه د روم قیصر هم د مسلمانانو د مقابلې لپاره یو ستر پوئھ را لیبلی و، د غه پوئھ چې اجنادین نومي سیمې ته را ورسیده نو هماگلتہ یې د جګړی لپاره ترتیبات پیل کړل

خالد بن ولید رضی الله عنہ او ابو عبیدہ بن جراح رضی الله عنہ له خپلو لبسکرو سره د اجنادین په لوري وخوئیدل نور و افسرانو ته یې ولیکل چې اجنادین ته ځان را ورسوی په دې توګه شرحبیل رضی الله عنہ، یزید رضی

الله عنه او عمرو بن العاص رضي الله عنه هم په خپل وخت اجنادين ته راوريسيدل، خالد رضي الله عنه تر تولو د مخه حمله وکره له يوي ديري او بدي او خونري جگري وروسته چي دري زره مسلمانان پکي شهيدان شول فتحه وشهه دغه جگره د ۱۳ هجري کال د جمادي الاول په ۲۸ مد

نېته پېښه شوي وه

خالد رضي الله عنه چي له دغه جگري نه خلاص شو نو بېرته يې د دمشق لوري ته مخه وکره، هلته چي ورسيده نو بشار يې له هري خوانه محاصره کر، دغه محاصره دابوبکر صديق رضي الله عنه په وخت کي پيل شوه، خو فتحه يې د عمر رضي الله عنه په وخت کي پاي ته ورسيدله

د دمشق جگره

دمشق د شام ستر مرکز و، خرنگه چي عربان له دېرو پخوا زمانو نه د سوداگري لپاره دمشق ته راتلل، نو د دغه بشار د عظمت او بسکلا اووازه په تولو عريو کي خپره وه، له همي امله خالد رضي الله عنه په دېرا هتمام سره د بشار د کلابندی پلان جور او عملی کر، د بشار د سترو دروازو د ساتني لپاره يې هفه ستر ستر افسران و تاکل چي د شام د گنه ولايتونو د فتحه کولو لپاره تاکل شوي وو، په دې توګه عمرو بن العاص رضي الله عنه د توما او شرجيل رضي الله عنه د الفراديس، ابو عبيده رضي الله عنه په الجاثيه دروازو باندي و تاکل شول، په خپله خالد رضي الله عنه، له پئخه زره پوئش سره باب الشرق ختيئخي دروازې ته نبودې ديره شو

عيسايانو چي د دغه محاصري انتظامات، ترتيبات او سختي وليدله، نو همت يې بايلوده، د هفوی جاسوسان به د مسلمانانو د لښکر منځته راتلل او ليدل به يې چي پوئش په دېر خوبني او خوب سره د دې فتحي لپاره ليواله

دی هر سپایی د ثبات او تینگار اتل بسکاری، خو سره له دی هم د رومیانو زړونه په دې ډاډه وو چې هرقل لا ژوندی دی او له حمص نه مرستیال پوئونه را خوئیدلی دي.

خالد رضی الله عنہ ضرار ته له دوه زره سورو سره حکم وکړ چې ته به د اسلام د لښکر د ساتنې لپاره شاوخواته ګرځی راګرځی خو ضرار رضی الله عنہ عرض وکړ، چې دغه کار خو بالکل زما د طبیعت خلاف دی، زه خو له دېمن سره مخامنځ جګړې ته ليواله یم، خالد رضی الله عنہ ورته وویل چې تاته اجازه ده هر چېرته دې چې دېمنان پېدا کول له توري نه یې تیروه

عیسايانو فکر کاوه چې د عربو خلک د زغملو توان نه لري نوله دی امله که موبد لبوشان جګړه اوږده کړوله یوې خوا به ژمی راشی او دا خلک به له یخنی نه تنګ شي او له بلې خوا به د قیصر پوئونه هم زموږ مرسته ته راشی، خود دوی دواړه اميدونه له خاورو سره برابر شول، ئکه مسلمانانو د یخنی په وړاندې داسې مقاومت وښوده چې په حملو کې یې هیڅ کمی رانګي او له بل پلوه خالد رضی الله عنہ ذوي الكاح نومی افسر له یوہ تکړه پوچ سره له دمشق نه یو میل لري ولیجه چې که دمشق ته مرستیال پوئونه راشی مخه یې ونیسی او موبد پرې خبر کړئ له همدي کبله هرقل چې کوم پوئونه له حمص نه رايلوبي وو د هفوی مخه ونیول شو. جګړه له څلورو خوانه په بنار باندې پیل شوې وه، د دمشق خلک له هري خوانه کلابند وو، یو شمیر خلکو یې د صلحی مشوره وکړه، خو د بنار مشر تو ما دغه خبره ونه منه

په پای کې د بنار خلکو تو ما ته وویل چې موبد به تر خو پورې په دغه راز حالت کې ژوند کوو یا له کلانه بھر شه او له دېمنانو سره مقابله وکړه یا پاچا ته د مرستی لپاره لیک ورواستو، تو ما هفوی ته وویل کله چې مسلمانان پر بنار حمله وکړي نو موبد به د دیوالونو له سره پر هفوی باندې د غشو او تیپو باران جوړ کړو، په دې توګه به یو خو ورځی تیرې شي او مرستیال پوئونه به راورسیبوی، کله چې له مرکز نه دغه مرستیال پوئونه را ورسپېدل نویسا به له کلا

نه بهر پر هفوی یوه سخته حمله و کرو او ماتی به ورکرو.
 یوه ورخ همداسی تیره شوه خو بله ورخ د اسلام بر میالیو مجاهدینو له
 خلور خواونه پر کلا باندې د غشو او تیبو باران جور کړ، په دغه منع کې
 د شرجیل بن حسنہ رضی الله عنه خو ملګری زخمیان شول او ایبان بن
 سعید رضی الله عنه په شهادت ورسیده د ایبان رضی الله عنه نسخې چې د
 خپل میره د شهادت خبر او ریده نو په وسله یې ئان سنبال کړ او د شرجیل
 رضی الله عنه په لبکر کې داخله شوه، د بیار مشر تو ما چې د شرجیل
 رضی الله عنه ملګری تبیان او خواره واره ولپدلو له خپل پوئ سره له
 دروازې نه بهر راوت شرجیل رضی الله عنه چې تو ما ولپدلو تو خپل ملګرو
 ته ېي وویل چې لو پر شا ولار شع هفوی چې لو پر شا ولار پوئ تو ما داسی
 فکر وکړ چې مسلمانانو شکست خورلی دی او تبنتی، خو یوه شیبه
 وروسته د اسلام جنگیالي بیرته د تو ما له ملګرو نه راتاو شول، د ایان بن
 سعید رضی الله عنه نسخه هم لو شان لري ولاره وه پر د بمنانو یې د غشو
 باران جور کړی وه، د هفې یو گوزار هم نه خطا کېده.

تو ما چې لو رامخکې شونو له شرجیل رضی الله عنه سره مخامنځ شو، دوارو
 خپلې توري له تیکې نه راواستلي او پر یوه بل یې گوزارونه پیل کړل، تو ما
 په پرله پسې توګه په شرجیل رضی الله عنه گوزارونه کول، خو شرجیل رضی
 الله عنه هم په د پره مېړانه دفاع کوله، په دغه وخت د سعید بن ایان رضی الله
 عنه نسخې د تو ما سترګه په نښه کړله، او د غشی په یو گوزار یې پرې سوری
 کړه، په دغه کار سره تو ما د وار خطایې په حالت کې پر شا ولار او له خپل
 لبکر سره یې د کلا په لوري منه کړه مسلمانان هم ورېسې شول، خو کلاته
 چې ورنډې شول نو د کلا خلکو پرې له پاسه د تیبو او غشو باران جور کړ په
 دغه القاء تلعاو کې تو ما بیرته له خپل لبکر سره کلاته ننوت او دروازې یې
 په ئان پسې وتړلې خو ورځې وروسته د اسلام د بمنانو د شپې له خوانه له
 هرې دروازې نه یوه یوه رساله پر مسلمانانو باندې د شبخون لپاره راولیپله خو

خالد رضي الله عنه کله دومره بې خبره وو چې دبىمن يې په دومره معمولي
پلان راپسکيل کړای شي، هغه مخکې تر مخکې په هره خيمه کې وسله وال
ساتونکې تاکلې وو، هفوی په ډېر دقت سره خوکې ګوله سرېپره پر دې يې
ضرار بن ازور رضي الله عنه هم له دوه زره سپرو سره د دغه کار لپاره تاکلې و،
له همدي امله خنګه چې دبىمنان له کلا نه را ووتل، مسلمانانو ورته ئاخونه
چمتو کړل له هري خوانه يې په ډېره مېړانه ورسه مقابله وکړه، په زړگونو ته
دبىمنان په دغه شپه ووژل شول، په دغه جګړه کې د شرجیل رضي الله عنه
مېړانه د ستایني ورده

د دمشق فتحه

د شپې له ناشاپېي يرغله چې دغه جګړه پېل شوه ټوله ورځ يې دواه وکړ، د
اسلام دبىمنانو په زړگونو مړي په میدان کې پرېښو دل او دي ته اړ شول چې
بېرته کلا ته ننوزي، د هفوی مشر توما چې د خپل لښکر ماتې ولیده چې
کلا ته ګورد او مات رانټو تل نو ډېر سخت خپه شو او ویرې واخیست، هغه دا
ګومان کاوه چې د شپې په همدغه ناشاپېي حمله به د مسلمانانو کار پای ته
ورسوم، خو سرېپره پر دې چې مسلمانان يې د کلاله دروازونه یو ګام په شا
ټک ته اړ نه کړاي شول، پخپله يې هم ډېر مالي او ئاخاني تاوان ولیده
د کلا نورو مشرانو چې د جګړې نتيجه ولیده، په ډېره غوسه يې توما ته
وویل، موبو خو مخکې درته ويلى وو چې مسلمانانو ته په جګړه کې خوک
ماتې نشي ورکولاي که او س هم ته زموبد صلحې مشوره نه مني نو موب به
پخپله له مسلمانانو نه امان وغوارو، توما هم چې د جګړې نتيجه يې د
ثبات پښې بسویولې وي، د هفوی مشوري ته له ناچاره نه غاره کېښو ده،
ابو عبيده رضي الله عنه ته راغي او د صلحې غوبښنه يې وکړه، ابو عبيده
رضي الله عنه د هغه د صلحې غوبښنه ومنله خو خالد رضي الله عنه د

صلحي له ترون نه خبر نه، هفه په خپل خاص جنگي مهارت سره ختيئه
دروازه ماته کره او بشارته له خپلو تورزنو سره ورنتوت په یوه شبيبه کې يې
د اسلام په زړگونو د بمنان له تورو تېر کړل

ابو عبيده رضي الله عنه چې دمشق ته د خالد رضي الله عنه له ننوتلو نه خبر
شونو سمدلاسه یې هفه د صلحي له ترون نه خبر کر، خالد رضي الله عنه په
دي خبره حيران شو چې دا خنگه صلحه شوه، موب خوب بشارته د توري په زور
را ننوتلي يو، خو په پاي کې دا پربکره وشه چې تو ما او د هفه ملګري دي
له کلانه ووئي، په دي توګه د دمشق بشار د اسلام د ننگياليو مجاهدينو
په لاس فتحه شو د دي پر تميني فتحي خبر د غنيمت له مال سره د اسلامي
خلافت مرکز ته واستول شو

د خلافت مرکز ته د استاري له رسيدو نه خو ورئي د مخه امير المؤمنين
ابوبكر صديق رضي الله عنه وفات شوي وه او د هفه پرئاي عمر رضي الله
عنه د خلافت چاري سنبال کړي وي هفه چې د دغې ستري فتحي خبر
واوريده نو د پرخوبن شو

د شام عامل

د اسلام د دغه ستر فاتح او مجاهد جنرال خالد بن ولید رضي الله عنه د
توري په خرب سره تر شپارسم هجري کال پوري تهول شام د اسلامي خلافت
يوه برخه شوه، د شام تر فتحه کولو وروسته د دي خبرې لپاره هم ضرورت
و، چې هلته د خلافت له خوانه يو تورزن او مدبر حاکم و تاکل شي چې دغه
نوی مسلمانه سيمه اداره او کنترول کړاي شي، په دغه کار کې هم خالد
رضي الله عنه پوره پوره برخه واخيستله، د شام خلکو ته که د خالد رضي
الله عنه د توري جوهر د جګړي په ميدان کې بنکاره او تشبيت شوي و نو، د

حکومت په تدبر او سالمه اداره کي هم د هغه په اسلامي اخلاقو او جوهر معرف شول، خالد رضي الله عنه د اسلامي خلافت د دریار له خوانه د شام د هغې برخې عامل يعني ستر حاکم و تاکل شو چې د روم د پاچا هرقل د امپراطوری بریدونه تري نه پیل کېږي، خالد رضي الله عنه په دغه سرحدی سیمه کې چې کلونه کلونه یې د رومیانو د برچې او نېزې ترسیوری لاندې ژوند کړۍ وه داسې نظم او انتظام منحته راوسته چې هیڅکله هم چا د فتنې او شرات را منع ته کولو ته زړه بنه نه کړای شو.

خالد رضي الله عنه کابو په یو سلو پنځه ويشت (۱۲۵)، جګرو کې ګلهون کړۍ وه، حملې یې کړۍ دې او مقابلي یې کړۍ دې، د هغه وخت حمله او یا دفاعي مقابله هم د نن ورځې د جنرالانو په څېر نه وه چې د میز پر سر د جګړې نقشه او پلان جوړ کړۍ او په خپله ورته په کوم ګونبه ئای (Operation Room)، یا د عملیاتو خونه کې بې غمہ او خوندي ناست وي.

د خالد رضي الله عنه زیاراته جګړې داسې دې چې په هفو کې تر هر چا مخکې دې د جګړې میدان ته ور وتلى دې او د دېمن له خطرناکو اتلانو سره یې پنجه ورکړې ده، د مؤته په جګړه کې د خالد رضي الله عنه په لاس کې نهه (۹)، توري ماتې شوي وي، لکه خنګه چې درنو لوستونکیو ولوستل په زیاراته جګرو کې د هغه یوې خطرناکې او بریالې حملې او بې ساري شجاعت د جګړې د بري او ناکامې پریکړه کړۍ ده، د دېمن د لښکر د نومیالیو سردارانو سرونډ د خالد رضي الله عنه په لاس له سره بیل شوي دې او په نتیجه کې، د نور لښکر د ارادې مانۍ نړیدلې (۵)، د یوه روایت پر اساس د هغه په ټول وجود کې داسې ئای نه وه چې د زخم او تېپ نښه پري نه وي، هغه ددې لپاره په دومره جوس او ئخوبه جهاد کاوه او د دېمن د لښکر د تیرو تورو خنګل ته به یې ور دانګل چې د شهادت لور مقام یې په نصیب

د خالد رضي الله عنه غزل

په اولسم ١٧، هجري کال کي د شام له فتحي نه وروسته د خالد رضي الله
عنه د غزل مسئله هم يوه ډيره ستره پيښه ده.

په دغه برخه کي د عامو مورخينو نظر دا دي چي عمر رضي الله عنه د
خلافت د چارو له سنبلولو سره سم لومری حکم د خالد رضي الله عنه د
معزولي په برخه کي صادر کړ، خو دا خبره سمه نه بنسکاري.

حقیقت دا دي چي عمر رضي الله عنه له ډيرې موږي راهیسي د خالد رضي
الله عنه د ځینې بي اعتداليو له امله ناراضه وو، خو سره له دي یې هم د
خلافت په پېل کي هفه ته هېڅ هم ونه ويل د خالد رضي الله عنه دا عادت
وو چې د لښکر د خرڅ او مصارفو پانې او اسناد به یې د خلافت دربار ته نه
لېپل له همدي امله عمر رضي الله عنه هفه ته ولیکل چې په راتلونکي کي
دي مسئلي ته پاملننه وکړي خو په ځواب کي خالد رضي الله عنه ورته
ليکلې وو چې زه د ابوبکر رضي الله عنه له زمانې راهیسي همداسي کوم
اوسله خپل پخوانې عمل نه نشم او وښتلای خرګنده خبره ده چې د عمر
رضي الله عنه په څېر خلیفه دغه راز خود مختاری نشواي زغملاي په داسي
حال کي چې د بیت الممال د پيسو مسئله هم په کې وي، له همدي امله یې
خالد رضي الله عنه ته ولیکل چې ته یوازي په دي شرط سپه سالار پاتې
کيداۍ شي چې د پوچ د مصارفو حساب تل د خلافت مرکز ته را واستوي
خالد رضي الله عنه دغه شرط نه و منلي همدا لامل و چې هفه یې د پوچ له
سپه سالاره نه معزول کړ، حافظ ابن حجر رحمه الله دغه پيښه په الاصاده
نومې کتاب کي د خالد رضي الله عنه د پېژندني په برخه کي په تفصیل سره
ليکلې ده، خو سره له دي یې هم هفه بالکل نه و معزول کړي بلکې د

ابوعبیده رضي الله عنه امين الامت تر قوماندي لاندي و
تردي وروسته په همدغه کال ۱۷ هجري ۳۸ ميلا دي يوه بله پيښه داسي
وشو چې خالد رضي الله عنه یو شاعر ته لس زره روبي انعام ورکړه کاتبانو
دغه پيښه عمر رضي الله عنه ته ولیکله، عمر رضي الله عنه ابو عبيده بن
الجراج رضي الله عنه ته ولیکل چې که خالد رضي الله عنه دغه پيسې له ئانه
ورکړي وي نو اسراف یې کړي دي او که د بیت المآل له پيسونه یې ورکړي وي
نو خيانات یې کړي دي، په دواړو صورتونو کې د عزل وردي

د خالد رضي الله عنه د عزل کيفيت هم د اوږيدو وردي: د خلافت هفه
استاري چې د خالد رضي الله عنه د عزل مكتوب راوري وه، له هفه نه یې په
عام مجلس کې پوښته وکړه، چې: دا انعام تا له کوم ئایه ورکړ؟ که خالد
رضي الله عنه په خپله تېروتنه اقرار کړي واي نو د عمر رضي الله عنه حکم
دا و چې له سزا نه یې تېرشي، خو هفه د خپلې تېروتنې منلو ته چمتو نه و،
د خلافت استاري مجبوراً د عزل د علامي په توګه د هفه له سره خولي
راښکته کړه او د هفه د سر غړونې په توګه یې د هفه پګړي د هفه له غارې
نه تاوه کړه.

د دې پيښې ساري د نړۍ په تاریخو کې نه ليدل کېږي چې دو مرہ ستريسه
سالار چې ساري یې په ټوله اسلامي نړۍ کې لا خه چې په گرده نړۍ که هم
نه ليدل کيده او هفه چې توري او ميراني یې د ارتداد د وخت د فتنې رېښې
داسي له یېخه ايستلي وي چې تر مودو مودو پوري یې چا نوم پر خوله
نشوای اخيستلای.

هفه چې د توري خرب یې تل د جګړي نقشه او مخه د اسلام په ګټه بدله
کړي وه هفه چې د کفر په وړاندي یې په (۱۲۵)، یو سلوپنئه ويشت جګړو
کې برخه اخيستي وه، هفه چې په توري سره یې د شام او عراق د قسمت
پر، کړه شوي وه او بالاخره هفه چې رسول الله صلی الله علیه وسلم ورته د

سیف الله لقب ورکپی وه

هغه ته نن د خلافت د یوه معمولی استازی له خوانه د خپل فاتح لبکر په منع کپی په دې توګه سزا ورکول کېدہ او د هغه له خولی نه اه او سین قدرې هم ونه وت، دغه پېښه له خوارخه د غور ورده

له یوې خوانه خود دومره ستر سپه سالار نیک نفسی او حق پرستی بنیی،
له بلې خوانه د عمر رضی الله عنہ خلافت د عدالت، د نظم او د سپلین برم او
جلال بنیی، چې خالد رضی الله عنہ د عراق او شام فاتح د یو سلو پنځه
ویشت ۱۲۵، جګرو فاتح جنرال سره حساب کولای شي او هغه ورته غاره
پدې، له دې پېښې نه د دغه وخت د اسلام د مجاهدینو د شرعی اطاعت
احساس هم بنې خرگندیدای شي

خالد رضی الله عنہ چې مدینې ته راغی نو د عمر رضی الله عنہ حضور ته
راغی او ورته ويې ويل: اى امير المؤمنین! قسم په الله جل جلاله تاسو زما
په برخه کې انصاف نه دې کړي

عمر رضی الله عنہ ترې نه پونسته وګړه: تاسره دومره شته د کومه شول?
خالد رضی الله عنہ وویل دا ټول زما د غنیمت برخه ده که له اویازره
روپیونه چې زما برخه ده هر خومره زیاتې شوې زه به هغه بیت المآل ته
تحویل کړم

له حساب نه وروسته شل زره روپې زیاتې شوې، سمدلاسه یې بیت المآل
ته تحویل کړي

عمر رضی الله عنہ د خالد رضی الله عنہ په دغه شریفانه عمل ډېر خوبن شو
او ورته ويې ويل: خالد! په الله جل جلاله قسم چې ته ماته ګران یې او زه
ستا عزت هم کوم

تردي وروسته عمر رضی الله عنہ خپلو ټولو عاملينو ته ليکونه ولېړل چې
ما خالد رضی الله عنہ د خیانت له امله نه دې معزول کړي او نه ترې نه زه

ناراضه یم ربستیا خبره دا ده چې له دیرې مودې راهیسې لېدل چې ورخ په
ورخ ورسره د خلکو مینه د یو فاتح سپه سالار په توګه زیاتیبو، ما له دې
امله د هغه معزولول غوره وکنل چې خلک په دې پوه شي هر خه الله جل
جلاله کوي، د دغوبېښو په نظر کې ٻولو سره یوه نکته سنج او دقیق سری
په اسانی سره پوهیدلای شي چې د خالد رضي الله عنه ۰ عزل اسباب او
عوامل څه وواوځه مصالح پکې پتې وو

خو خالد رضي الله عنه د هغه په لښکر کې د یوه ئulanده او فاتح ستوري په
حيث خلپده او ترپخوانې لازیات ایثار او قربانی یې په هر جګړه کې بنسدله

د خالد رضي الله عنه وفات

خالد سيف الله رضي الله عنه به د ژوند په پای کې هر چاته خپل زخمونه
وربندول اوویل به یې، افسوس زه داسې مرلم لکه کوم ډارن انسان چې
ومري او یا کوم اوښن خپلی وروستی سلکۍ وهی، زما ارزو دا وه چې زه د
جګړې په میدان کې شهید شم

د اسلامي نړۍ دغه ستر مجاهد او فاتح جنرال، خالد بن ولید رضي الله عنه
د شهادت په اسره له دې فانی دنیا نه نیمه خوا ولار او په ۲۱ هجري کال
کې د خپل حقيقي خالق حضور ته ورغني

امير المؤمنين عمر فاروق رضي الله عنه د توريالي خالد رضي الله عنه په
مرینه ډېر خواشیني و، اوښکې یې بالکل نه دريدلي، ويې فرمایل:
دغه زیان د ټولو مسلمانانو لپاره د تلافې او جبران ورنه دې، هغه خالد
رضي الله عنه د اسلام لپاره ستره فاتح او د دبمنانو لپاره یو ستر شکست
او دهشت و، کله چې عمر فاروق رضي الله عنه د خالد رضي الله عنه جنازي
ته حاضر شونو پر مبارک مخ یې د اوښکو سېلاپ را روان و

ماحدونه


١. القران الكريم
٢. اسد الغابه في معرفة الصحابه، ابن اثير ابي الحسن علي، د چاپ ئاي
دار ابن حزم لبنان بيروت، د چاپ کال ١٤٢٥ هـ ق
٣. الاصحابه في تميز الصحابه، ابن حجر العسقلاني ، د چاپ ئاي دار الفكر
لبنان بيروت، د چاپ کال ١٤٢٨ هـ ق
٤. البدایه والنهایه، ابن کثیر ابي الفداء اسماعيل د چاپ ئاي دار ابن حزم
لبنان بيروت د چاپ کال ١٤٣٠ هـ ق
٥. حياة الصحابه، کاندھلوی محمد یوسف، د چاپ ئاي دارالحدیث
القاهره د چاپ کال ١٤٢٨ هـ ق
٦. روشن ستاره مفتی عبدالستار، د چاپ ئاي اداره تاليفات اشرفیه
ملتان پاکستان ، د چاپ کال ٢٠٠٨ م
٧. د اسلام خلور ستر فاتحین، ستانکزی محمد نسیم ، د چاپ ئاي مسلم
خپرندویہ ټولنہ جلال اباد د چاپ کال ١٣٩٤ هـ ش

ن
AM12:37 ١٣٩٧/٥/١١ نیشم ساعت

دازی کار سکھل مشورہ

بی دی ایف کروںکی: حضرت اللہ سلطانزی

Fb: EZatullahSultanZai



چاپ چاری:

د مسلم خپرندویه قولنی تخنیکی خانگه

۰۷۹۲۰۳۰۶۷۷ - ۰۷۹۳۰۷۳۰۸۰

muslim_pub@yahoo.com

Get more e-books from www.ketabton.com
Ketabton.com: The Digital Library